



श्री नरेन्द्र मोदी
माननीय प्रधानमंत्री



राजस्थान सरकार



श्री भजनलाल शर्मा
माननीय मुख्यमंत्री

सशक्त महिला - समृद्ध राजस्थान

5 लाख लाभार्थी महिलाएं
₹170 करोड़ का भुगतान

मुख्यमंत्री मातृत्व पोषण योजना

22,559 कन्याएं
₹83 करोड़ का अनुदान

कन्या विवाह

बालिका जन्म पर ₹1 लाख से
बढ़ाकर ₹1.50 लाख

लाडो प्रोत्साहन योजना

20 प्रतिशत
की वृद्धि

आंगनवाड़ी कार्यकर्ता का मानदेय

2,216 पद
स्वीकृत

तीन महिला बटालियन

9.71 लाख महिलाएं
₹530 करोड़ का अनुदान
देय राशि 5,000 से बढ़ाकर 6,500

प्रधानमंत्री मातृ वंदना योजना

7,268 लाभान्वित जोड़े
₹19.75 करोड़ का अनुदान

सामूहिक विवाह योजना

₹450 में घरेलू गैस सिलेंडर
₹558 करोड़ का अनुदान

मुख्यमंत्री रसोई गैस सब्सिडी योजना

19.15 लाख पेंशनरों को
₹5,702 करोड़ का भुगतान

एकल नारी सम्मान पेंशन योजना

20 प्रतिशत बढ़ाकर
₹6,428 प्रतिमाह

साथिन का मानदेय

1.31 लाख स्वयं सहायता समूहों को
₹648 करोड़ की राशि

महिला आजीविका संवर्धन

18.80 लाख महिलाओं को प्रशिक्षण
10.99 लाख महिलाएं

लखपति दीदी

1,000 कालिका पेट्रोलिंग यूनिट
500 स्कूटी
2,000 कॉन्स्टेबल पदों का सृजन

महिला सुरक्षा

90 वन धन विकास केंद्र गठित
15,878 जनजाति महिलाएं लाभान्वित

पीएम-जन मन योजना

10.51 लाख साइकिलें
39,079 स्कूटियां

छात्राओं को वितरण

4.21 लाख पेंशनरों को
₹624 करोड़ का भुगतान

विधवा पेंशन योजना

₹199 करोड़
2,273 ऋण आवेदन

मुख्यमंत्री नारी शक्ति उद्यम प्रोत्साहन योजना

1.94 लाख को
₹4,704 करोड़

स्वयं सहायता समूहों को ऋण

54,654 छात्राओं को
₹98 करोड़ की प्रोत्साहन राशि

कृषि अध्ययन को बढ़ावा

1.22 करोड़ महिलाओं एवं
बालिकाओं को
प्रति माह 12 नैपकिन

निःशुल्क सेनेटरी नैपकिन

6.04 लाख बालिकाएं
₹296 करोड़

बालिकाओं को विभिन्न योजनाओं में सहायता

दो वर्ष की उपलब्धि - आत्मनिर्भर महिला शक्ति

विचार बिन्दु

सड़क में मुड़ाव होना, उसका खत्म होना नहीं है, जब तक कि आप स्वयं मुड़ने में विफल नहीं होते। –हेलेन केलर

दो विकल्पों में से किसी एक को हमें ही चुनना है!

भारत में वृद्ध आबादी बहुत तेजी से बढ़ रही है। वृद्ध अर्थात वे जिनकी आयु साठ वर्ष या अधिक है। इस वृद्धि का सबसे बड़ा कारण यह है कि हमारे यहां औसत आयु बहुत तेजी से बढ़ी है। सन् 2०1१ में जहां यह 67 वर्ष थी, 2०25 में बढ़कर 7१.2 वर्ष हो गई है। एक मोटे अनुमान के अनुसार इस समय देश में लगभग 15 करोड़ वृद्ध हैं जो हमारी कुल आबादी का 1०.5 प्रतिशत है। अनुमान लगाया गया है कि यह वृद्ध आबादी सन 203० तक 18 करोड़, 2०47 तक 34 करोड़ और 2०50 तक 4० करोड़ हो जाएगी। इस बरस अर्थात सन् 2०25 में अस्सी पार के वृद्धों की संख्या 1.7 करोड़ है जो 2०50 तक आते-आते 9 करोड़ हो जाएगी। इसे यों भी समझें कि अस्सी पार के वृद्ध पांच गुना बढ़ जाऐंगे। और इसे इस तरह भी देखें कि अगले दस बरस में हर पांचवां भारतीय साठ बरस से अधिक उम्र का होगा।

अब कुछ और आंकड़ों पर भी नज़र डाल लें। भारत में लगभग 71% वृद्धजन गांवों में रहते हैं। दूसरी बात, सन 2०24 में कम से कम 2१% वृद्ध किसी न किसी रोग से पीड़ित थे। इसी के साथ यह बात भी जोड़ कर देख लें कि हमारे देश में केवल 18% वृद्धजन के पास कोई पेंशन है। अब यह बात और देखें कि भारत में सामाजिक संरचना बहुत तेज़ी से बदली है। संयुक्त परिवार लगभग विलुप्त हो चुके हैं। युवा रोजी-रोटी की तलाश में गांवों से शहरों में आ गए हैं या आ रहे हैं और उन्हें अपनी आजीविका के लिए एक से दूसरे स्थान पर जाते रहना पड़ रहा है। केवल वे जो निजी व्यवसाय करते हैं, एक जगह टिक कर रह पाते हैं, हालांकि उनमें से भी बहुत सारे अनेकानेक कारणों से अपना ठिकाना बदलने को विवश होते हैं, या उसे बदलने का चुनाव करते हैं। इन बातों की वजह से वृद्धजन का अपने बच्चों के साथ रह पाना कठिन होता जा रहा है। वे कहीं रहते हैं, उनके बच्चे कहीं और रहते हैं। एक तो बच्चों के लिए उन्हें हर जगह अपने साथ ले जाना सम्भव नहीं होता, और अगर वे ले भी जाएं तो वृद्धजन बहुत आसानी से नई जगह में अपने को समायोजित नहीं कर पाते हैं। ऐसे में उनके पास यही विकल्प बचता है कि वे स्वतंत्र रूप से अकेले रहें। और वे रहते हैं। शहरों में अकेले या एक दूसरे के सहारे रहने वाले वृद्धजन अब अपवाद नहीं रह गए हैं।

अब, वृद्धजन की अपनी समस्याएं होती हैं। उम्र बढ़ने के साथ-साथ वे अशक्त होते जाते हैं। अनेक रोग उन्हें अपनी गिरफ्त में ले लेते हैं। पूरे समाज में ही अलगाव बढ़ता जा रहा है। सामाजिकता के तौर तरीके बदलते जा रहे हैं। लोगों का आपस में मिलना-जुलना कम होता जा रहा है। इसका सबसे अधिक प्रभाव इन वृद्धजन पर ही पड़ता है। जब उन्हें किसी सहयोग या सहायता की ज़रूरत होती है तो वह उन्हें उपलब्ध नहीं होती है। लेकिन ज़रूरतें तो होती ही हैं। वे तो स्थगित होती नहीं। कम भी नहीं होती। आपको बाज़ार से कुछ खरीददारी करनी है, दवा लानी है, बिजली या पानी का बिल जमा कराना है– ऐसे अनगिनत काम होते हैं। जब जवान थे तो दौड़-दौड़ कर ये सारे काम कर लिया करते थे। अब घर से बाहर निकलना भी जैसे बोझ महसूस होता है। उसे टालते रहते हैं। सोचते हैं कि दो-तीन काम इकट्ठे हो जाएंगे तब जाकर एक साथ कर लेंगे। लेकिन हर काम तो इस बात का इंतज़ार नहीं कर सकता। अगर कोई बिल जमा कराना है तो लास्ट डेटसे पहले कराना ही है। कहीं की यात्रा करनी है तो रिजर्वेशन कराना ही है। ऐसी अनगिनत बातें हैं।

यह बहुत अच्छी बात है कि हम तमाम तरह की चुनौतियों से जूझते हुए, टकराते हुए जी रहे हैं। हमारे मां-बाप जिस उम्र में तस्वीरों में बच रहे थे, उस उम्र को हम कभी का पार कर चुके हैं और ठाठ से जी रहे हैं। हमारा यह ठाठ बना रहे, हमारा जीवन सुगमतापूर्वक चलता रहे, अपनी समस्याओं को हम ख़ुद हल करते रहें और जीवन की परेशानियों के हल तलाश करके अपनी जीवन यात्रा को सुगम बनाते रहें, इसके लिए प्रयत्न हमीं को करने होंगे। हमारे पास दो ही विकल्प हैं - या तो परेशानियों का रोना रोते रहें, या उन्हें हल करने के प्रयत्न करते रहें! चुनाव हम को ही करना है!

रखने की ज़रूरत को बहुत ही कम कर दिया है। बैंक के सारे काम पर बैठे हो जाते हैं। ख़ुद मुझे अपने बैंक की शाखा में गए कम से कम पांच बरस तो हो ही गए हैं। अपनी पास बुक में अपडेट करता ही नहीं हूँ। और सच तो यह है कि बहुत सारे बैंकों ने पास बुक की व्यवस्था ही ख़त्म कर दी है। तब तो, उम्र बढ़ने की वजह से हमारे चलने-फिरने की सामर्थ्य में जो कमी आई है उसकी बहुत प्रभावशाली पूर्ति तकनीक ने कर दी है।

लेकिन जब मैं अपने हम उम्र साथियों से मिलता हूँ तो उनके पास शिकायतों और व्यथाओं की एक बड़ी पोटली होती है। यही व्यथा कि इस काम के लिए कहां जाएं और वह काम कैसे करवाएं। मैं जब उनसे कहता हूँ कि बहुत सारे काम आता तकनीक के माध्यम से करके अपनी व्यथाओं को कम कर सकते हैं, तो उनमें से अधिकांश का जवाब होता है, हमने तो पहले कभी इस तकनीक का इस्तेमाल किया ही नहीं! अब इस उम्र में नई चीज़ कैसे सीखें। मैं जिनसे तक सक्ता हूँ उन्हें कहता भी हूँ कि आप को सीखा देता हूं। लेकिन वे सीखना भी नहीं चाहते। तर्क वही कि अब इस उम्र में क्या सीखें? मुझे बहुत अजीब लगता है! कहना तो चाहता हूँ लेकिन कह नहीं पाता कि इस उम्र में आप जी भी तो रहे हैं! ऐसा भी नहीं है कि आपने नया कुछ सीखा ही नहीं है, या सीख नहीं सकते हैं! हमारी उम्र के बहुत सारे लोगों ने मोबाइल चलाना सीखा ही है। जब वे जवान थे तब कहां था यह? तब तो वह टेलीफोन था जिसमें ऑपरेटर से नम्बर लगवाना पड़ता था। हमने टीवी चलाना, चैनल बदलना सीखा है, एसी चलाना सीखा है, हम मेट्रो में चढ़ना सीखे हैं। वॉट्सएप का इस्तेमाल वे घड़ल्ले से करते हैं। न जाने कितनी नई चीज़ें हमने सीखी हैं और लगातार सीख रहे हैं। फिर ऐसी चीज़ों को सीखने से हम क्यों कतराते हैं? जिनके सीख लेने से हमारी बहुत सारी समस्याओं का निवारण हो जाएगा! बहुत बार हम अजीब किस्म के बहाने भी करते हैं। एक हम उम्र मित्र बता रहे थे कि वे एटीएम कार्ड का उपयोग नहीं करते हैं। हर माह बैंक जाकर लाइन में खड़े रहकर पैसे लाते हैं! कारण पूछने पर बताया कि अगर कोई एटीएम कार्ड का दुरुपयोग कर ले तो? अब इसका क्या जवाब दे कोइ? आप बैंक से रुपये लेकर आ रहे हैं, कोई छीन ले तो? कोइ टक्कर मार देगा, इस भय से आप सड़क पर चलना बंद तो नहीं कर देते हैं? तकनीक को लेकर भी लोग इसी तरह के अनेक भय सामने लाते हैं। देशक तकनीक के साथ बहुत सारे खतरे जुड़े हैं। शक्तिर लोग हमारे अज्ञान या असावधानी या दोषों का गलत फायदा उठाकर हमें नुकसान भी पहुंचाते हैं। लेकिन खतरे तो जीवन में हर जगह हैं! उनसे डर कर हम जीना तो नहीं छोड़ देते हैं! कोशिश करते हैं कि खतरों से बच कर निकल जाएं!

यह बहुत अच्छी बात है कि हम तमाम तरह की चुनौतियों से जूझते हुए, टकराते हुए जी रहे हैं। हमारे मां-बाप जिस उम्र में तस्वीरों में बच रहे थे, उस उम्र को हम कभी का पार कर चुके हैं और ठाठ से जी रहे हैं। हमारा यह ठाठ बना रहे, हमारा जीवन सुगमतापूर्वक चलता रहे, अपनी समस्याओं को हम ख़ुद हल करते रहें और जीवन की परेशानियों के हल तलाश करके अपनी जीवन यात्रा को सुगम बनाते रहें, इसके लिए प्रयत्न हमीं को करने होंगे। हमारे पास दो ही विकल्प हैं – या तो परेशानियों का रोना रोते रहें, या उन्हें हल करने के प्रयत्न करते रहें! चुनाव हम को ही करना है!

—अतिथि संपादक, डॉ. दुर्गाप्रसाद अग्रवाल, (शिक्षाविद और साहित्यकार)

राशिफल

सोमवार 10 नवम्बर, 2025

मार्गशीर्ष मास, कृष्ण पक्ष, षष्ठि तिथि, सोमवार, विक्रम संवत 2082, पुनर्वसु नक्षत्र सायं 6:48 तक, साध्य योग दिन 1१:05 तक, गर करण दिन 1:०2 तक, चन्द्रमा आज दिन 1:०3 से कर्क राशि में संचार करेगा।

ग्रह स्थिति: सूर्य-तुला, चन्द्रमा-मिथुन, मंगल-वृश्चिक, बुध-वृश्चिक, गुरु-कर्क, शुक्र-तुला, शनि-मीन, राहु-कुम्भ, केतु-सिंह राशि में।

आज कुमार योग सूर्योदय से सायं 6:48 तक है। सर्वार्थ सिद्धि योग सायं 6:48 से सूर्योदय तक रहेगा। रवियोग सायं 6:48 से आरम्भ होगा।
श्रेष्ठ चौघड़िया: अमृत सूर्योदय से 8:04 तक, शुभ 9:29 से 1०:50 तक, चर 1:32 से 2:53 तक, लाभ-अमृत 2:53 से सूर्यास्त तक।
राहुकाल: 7:30 से 9:०0 तक। सूर्योदय 6:47, सूर्यास्त 5:35 तक

मेघ परिवार में मन को प्रसन करने वाले संदेश प्राप्त होंगे। अटके हुए कार्य बनने लगेंगे। परिवर्जन के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

तुला नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। व्यावसायिक कार्यों में प्रगति होगी। व्यावसायिक कार्य सुगमता से बनने लगेंगे।

वृष आर्थिक कारणों से अटके हुए कार्य बनने लगेंगे। संभावित ख़ोत से धन प्राप्त होगा। आय में वृद्धि होगी। व्यावसायिक कार्य शीघ्रता/सुगमता से बनने लगेंगे।

वृश्चिक अपनी कार्य योजना को सीमित रखें। नवीन कार्यों के लिए दिन ठीक नहीं है। आज बनते कार्य बिगड़ सकते हैं। आवश्यक कार्यों में विलम्ब हो सकता है।

मिथुन व्यावसायिक कार्यों से संबंधित आर्थिक समस्या का समाधान हो सकता है। व्यावसायिक कार्य योजना का क्रियान्वयन होगा। विवादित मामलों से राहत मिल सकती है।

धनु घर-परिवार में आपसी सहयोग-समन्वय बना रहेगा। आपसी सहयोग से महत्वपूर्ण कार्य सम्पन्न हो सकते हैं। व्यावसायिक खर्चों पर नियंत्रण रखें।

कर्क घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगा। मन में असंतोष बना रहेगा। खान-पान के कारण स्वास्थ्य खराब हो सकता है।

मकर विवादित मामलों का निपटारा हो सकता है। अस्त-व्यस्त दिनचर्या में सुधार होगा। अटके हुए कार्य बनने लगेंगे। व्यावसायिक/आर्थिक स्थिति ठीक रहेगी।

सिंह आर्थिक मामलों में संतुलन बनाए रखना ठीक रहेगा। संभावित ख़ोत से धन प्राप्त होगा। व्यावसायिक वार्ता सफल रहेगी। व्यावसायिक कार्य योजना का क्रियान्वयन होगा।

कुंभ व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। महत्वपूर्ण कार्यों में उचित सफलता मिलेगी।

कन्या व्यावसायिक कार्यों को प्राथमिकता से करने का प्रयास करें। व्यावसायिक कार्यों में प्रगति होगी। व्यावसायिक कार्य सुगमता से बनने लगेंगे। आर्थिक स्थिति ठीक रहेगी।

मीन घर-परिवार में अतिथियों का आम्रमन बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक कार्यों के संबंध में उचित सोच-विचार होगा।

आधार पहचान के लाभ, कठिनाइयां और कमियां



महावीर सिंह

20०9 में भारत सरकार ने आधार योजना के क्रियान्वयन के लिए भारतीय विशिष्ट पहचान प्राधिकरण (ऑथोरिटी)) यूआईडीआई (UIDAI) की स्थापना की। नंदन निलेकणि को इसका पहला अध्यक्ष नियुक्त किया गया। इन्हीं के नेतृत्व में 12-अंकीय अद्वितीय पहचान संख्या की अवधारणा विकसित हुई।

कानूनी स्थिति:– संसदीय की वित्त स्थायी समिति (Standing Committee on Finance) की 2०११-१2 की रिपोर्ट में समिति ने आधार को लतकाल कानूनी समर्थन प्रदान करने की सिफारिश। इस से संबंधित 2०1० का विधेयक संसद में पारित नहीं हुआ था। आधार का मुख्य लक्ष्य नागरिकों की अद्वितीय पहचान सुनिश्चित करना था। समिति ने इसे ‘अनिश्चित और महंगा’ बताया।

संसदीय समिति की रिपोर्ट में इसकी प्रमुख अलोकचर्चाएँ भी बताई गई:– बायोमेट्रिक्स (फिंगरप्रिंट और आईरिस स्कैन) पर आधारित प्रणाली को ‘अप्रमाणित और अविश्वसनीय’ कहा गया। बायोमेट्रिक स्टैडर्ड्स कमिटी ने फिंगरप्रिंट संग्रह में उच्च त्रुटि दर (error rates) का उल्लेख किया था। प्रूफ ऑफ कॉन्सेंट स्टडीज से 1.2 अरब लोगों के लिए कम त्रुटि दर की गारंटी नहीं मिली।

समिति ने गोपनीयता, डेटा लीक और दुरुपयोग की चिंता भी उठाई गई थी। यह भी बताया कि इस के उपयोग से सरकारी योजनाओं से मिलने वाले लाभों से वंचित होने (exclusion errors) की समस्या सामने आई है, जैसे बुजुर्गों या श्रमिकों के बायोमेट्रिक डेटा के मिलान में बड़ी संख्या में असफलता को रेखांकित किया था।समिति ने आधार के संभावित लाभों ने लोगों का जीवन बहुत सुगम बना दिया है। आपको किसी सामान की जरूरत है, ऐसी अनेक सेवाएँ हैं जो दस मिनट से भी कम समय में वह सामान आपको उपलब्ध करा देती है। आप खाना खाने बाहर नहीं जाना चाहते तो बाहर का खाना आपके घर पहुँचा दिया जाता है। यूपीआई के चलने ने नकद धन राशि आपने पास

इस रिपोर्ट के बाद आधार विधेयक को संशोधित कर 2०१6 में आधार (लक्षित वितरण) अधिनियम पारित हुआ। सुप्रीम कोर्ट के 2०१8 के फैसले में भी इस समिति की सिफारिशों, आशंकाओं को रेखांकित किया है। इस फैसले में आधार के कुछ प्रावधानों (जैसे प्राइवेट कंपनियों से लिंकिंग) को असंवैधानिक घोषित किया गया।

संचार और सूचना प्रौद्योगिकी विभाग की स्थायी संसदीय समिति की सातवीं रिपोर्ट (मार्च 2०25) में आधार-लिंकड डिजिटल पेमेंट्स (AePS) में बढ़ते वित्तीय धोखाधड़ी और डेटा सुरक्षा जोखिमों पर चिंता जताई गई। समिति ने साइबर सुरक्षा मजबूत करने और डेटा संरक्षण उपायों की सिफारिश की।

आगे बढ़ने से पहले यह बताना जरूरी है कि आधार जब इतना जाना पहचाना, उपयोग में आने वाला पहचान का प्रमाण बन चुका है तो इस पर लिखने की क्या आवश्यकता है? पिछले महीने भर से आधार से जुड़ी कई हैरान करने वाली खबरें पढ़ने में आई हैं। जैसे इसका

दुरुपयोग कर दूसरे लोगों के बैंक से डेटा चुराकर, उनके खातों से पैसे चोरी करना, सरकारी योजनाओं के लाभार्थियों के लाभ को हड़प लेना। इनेक्टिव बैंक खातों को एक्टिव कर उनमें दूसरों के हक या उनके खातों से चुराए पैसे डाल कर धोखाधड़ी करना। आधार में गांव मोहल्ले के नाम, स्वयं के नाम और माता-पिता के नामों में त्रुटि से बैंक लेनदेन बाधित होना इत्यादि- इत्यादि। पाठकों की सुविधा के लिए कुछ समाचारों का सारांश दिया जा रहा है ताकि पाठक समस्या की गंभीरता व व्यापकता को समझ सकें:–

1. “सरकारी योजनाओं पर डाका –-सिस्टम के भीतर सिस्टम --पोर्टल पर अफसरों, किसानों की फर्जी आइ डी ये”....“पटवारी से लेकर कलेक्टर तक की फर्जी आइडी”.....” स्टेट नोडल ऑफिसर के ऑफ़ेटर व कलेक्ट्रेट कर्मचारी शामिल'।

2. “सरकारी योजनाओं में ठगी – देश भर में १265 अफसरों के लॉगइन से 4 लाख संदिग्ध खातों में करोड़ों रुपए भेजे”.....“1500 से अधिक एसएसओ आइडी, मोबाइल नंबर, ईमेल आइडी हैक किए, किसी विभाग के पोर्टल में ओटीपी शेयरिंग सिस्टम की खामीं का लाभ उठाकर संदिग्ध बैंक अकाउंट जोड़े -- सुरक्षा योजनाओं की राशियों का अपराध लाभार्थियों के खाते में हस्तांतरण व निकासी –गुजरात के दो लख, राजस्थान के 55 हजार, आसाम के 4० हजार लोगों के डाटा, आधार का दुरुपयोग --बंद खातों में राशि हस्तांतरण, निकासी”।

आधार योजना के बहुत सारे लाभ हैं जिन से आम आदमी भी परिचित है जैसे कि सरकारी योजनाओं के नकद लाभ का बिना बिचौलियों के, लाभार्थी के बैंक खाते में जाने का प्रमाण। आधार लिंकिंग की वजह से सामाजिक सुरक्षा, जन कल्याण से जुड़ी सरकारी योजनाओं से मिलने वाले लाभ जैसे सब्सिडी, पेंशन, छात्रवृत्ति, मनरेगा मजदूरी आदि सीधे बैंक खाते में जाने से भ्रष्टाचार में कमी भी आई है। लेकिन यह भी सही है कि सही की जगह गलत बेनिफिशियरी (लाभार्थी) लोगों के खातों में राशि डालने से सरकारी खजाने को नुकसान हुआ है। इस से कर प्रणाली में पारदर्शिता आई है। आयकर रिटर्न, जीएसटी रजिस्ट्रार में इसके अनिवार्य उपयोग और पैन कार्ड और आधार लिंक से कर चोरी रोकने में मदद मिली है।

जन धन खाता-आधार-मोबाइल (JAM) के संयुक्त उपयोग से वित्तीय समावेशन बढ़ा। E KYC SE बैंक खाता खोलना आसान हुआ है। जन धन योजना में लाखों खाते आधार से खुले हैं। ग्रामीण क्षेत्रों में बैंकिंग पहुंच बढ़ी। माइक्रो-एटीएम, आधार पे से नकद रहित लेनदेन बढ़ा है। सिम कार्ड, डीटीएच, ब्रॉडबैंड आदि के लिए त्वरित सत्यापन संभव हुआ है। डिजी लॉकर, ई-साइन जैसी सेवाओं में आधार एकीकरण। अस्पताल, पुलिस, यात्रा में त्वरित पहचान, मृत्यु/दुर्घटना में शव की पहचान आसान हुई है।

आधार के उपयोग से पीडीएस (राशन दुकान) में दुर्लभ/टकराए/फर्जी कार्ड हटाए। आग्रामान भारत, पीएम किसान सम्मान निधि जैसी योजनाओं में सटीक पहचान हुई है, यद्यपि शिकायतें भी हैं और रशिया गलत खातों में डालने से सरकारी खजाने को हानि भी हुई है।

आधार का 12 अंक वाला अद्वितीय नंबर हर नागरिक को एक विश्वसनीय पहचान देता है। जन्म प्रमाण पत्र, पता प्रमाण आदि के बिना भी आधार से पहचान सत्यापन संभव है। किंतु बहुत से गैर नागरिकों, अवैध रूप से देश में आए दूसरे देशों के

नागरिकों के भी आधार कार्ड बने हुए हैं, ऐसे बयान राजनीति से जुड़े लोगों के आते रहते हैं। अभी बिहार में हुए मतदाता पुनरीक्षण कार्य में यह बड़ा मसला बना था। अब भी कई जिम्मेदार नेताओं द्वारा भाषणों में ऐसी ही बातें बोली जाती हैं। 2०१०–2०१8 के बीच 6 करोड़ से अधिक फर्जी आधार रद्द किए गए हैं। आधार योजना के प्रमुख कमियां, कठिनाइयां निम्नलिखित हैं:– बुजुर्ग, मजदूर, बच्चों के फिंगरप्रिंट/आईरिस मैच नहीं होने से बहुत से लोग राशन, पेंशन, मनरेगा में लाभ से हो जाते हैं। आधार लिखें फेल होने से कुछ जगहों पर भुखमरी से मौतों की घटनाएँ रिपोर्ट हुई हैं। ग्रामीण इलाकों में इंटरनेट/बिजली न होने पर सत्यापन में कठिनाइयां आती हैं। POS (माइक्रोफ़ोन) मशीन के फेल होने से, सर्व डाउन होने से लेनदेन रुक जाते हैं जिस से मजदूरों को विशेषतः ग्रामीण क्षेत्रों में काफी कठिनाइयों का सामना करना पड़ता है।

गोपनीयता का उल्लंघन : बायोमेट्रिक डेटा (फिंगरप्रिंट, आईरिस) का केंद्रीकृत भंडारण होने से डेटा लीक की कई घटनाएँ हुई हैं। 2०१8 में 1.१ करोड़ आधार डेटा लीक की घटनाएँ हुई हैं। डेटा बिक्की की खबरें भी आती रहती हैं। आधार, मेल, मोबाइल हैंकिंग से पहचान चोरी का, बैंकिंग धोखाधड़ी, खातों से अवैध धन निकासी की जोखिम बढ़ी है। सुप्रीम कोर्ट ने 2०१8 के अपने फैसले में गोपनीयता को मौलिक अधिकार माना, लेकिन इसकी पूर्ण सुरक्षा की गारंटी नहीं। सुप्रीम कोर्ट ने कई प्रावधान असंवैधानिक ठहराए। आधार अभिनियम की धारा 57 (प्राइवेट कंपनियों का उपयोग प्रतिबंधित) को अवैध घोषित किया था। सुप्रीम कोर्ट ने आधार का प्राइवेट उपयोग सीमित किया, लेकिन ग्राउंड लेवल पर उल्लंघन होता है। स्टूल्पा एडमिशन, मोबाइल सिम, बैंक में जबरन आधार मांगा जाता है और बिना आधार वाले नागरिकों का उत्पीड़न होता।

बुजुर्ग, मजदूर, बच्चों के फिंगरप्रिंट/आईरिस मैच नहीं होने से बहुत से लोग राशन, पेंशन, मनरेगा में लाभ से वंचित हो जाते हैं।

आधार लिंक फेल होने से कुछ जगहों पर भुखमरी से मौतों की घटनाएँ रिपोर्ट हुई हैं। जिनके पास स्मार्टफोन नहीं वे लाभों से वंचित हैं। अनिवार्यता का दुरुपयोग भी हो रहा है। ट्रांसजेंडर, बेचर, आदिवासीयों का एनरोलमेंट मुश्किल है।

आधार नम्बर, मोबाइल फोन, गैस एजेंसी, बैंक खाते और अब ड्राइविंग लाइसेंस आदि बहुत से दस्तावेजों की आपसी लिंकिंग से निगरानी राज्य का खतरा भी उत्पन्न होता है (Surveillance Risk) इन सब की ट्रेकिंग से नागरिकों की निजी जिंदगी पर नजर रखी जा सकती है। पुलिस/एजेंसियों द्वारा दुरुपयोग की पूर्ण संभावना रहती है।

आधार योजना के संबंध में कुछ प्रमुख लोगों के विचार : -- नरेंद्र मोदी ने विपक्ष में रहते हुए आधार योजना को आलोचना का विषय बनाया, लेकिन सत्ता में आने के बाद इसे मजबूती से अपनाया और डिजिटल इंडिया का एक प्रमुख स्तंभ बना दिया। तिरुचिरापल्ली में एक रैली के दौरान मोदी ने आधार को ‘जड़ी-बूटी’ (जैसे कोई चमत्कारी दवा) कहा और आरोप लगाया कि देश की सभी समस्याओं का समाधान बताकर भ्रम फैलाने और वास्तविक समस्याओं से ध्यान भटकने की राजनीति चल का आरोप लगाया। अप्रैल 2०१4 में बेंगलुरु की रैली में ज़ड्के चैयरमैन नंदन नीलेकणी की भी

आलोचना की। उन्होंने आशंका व्यक्त की थी कि आधार से सुरक्षा खतरा पैदा हो सकता है। आधार अवैध प्रवासियों को वैधता मिल सकती है। सीमावर्ती राज्यों को खतरे में डाल सकता है।

किंतु गुजरात के मुख्यमंत्री रहते हुए मोदी ने आधार को प्रभावी ढंग से लागू किया। आरोप लगे कि गुजरात में कानूनी आवश्यकता से अधिक व्यक्तिगत डेटा (जैसे जन्म तिथि, पता) एकत्र किए गए। देश की सत्ता संभालने के बाद श्री मोदी ने आधार योजना को पुनर्जीवित किया। इसे जन-कल्याण योजनाओं का आधार बनाया। इस से भ्रष्टाचार कम होने और राजकीय धन की, अनुमानत 4० से 5०% तक चोरी रुकी है। 2०१6 में एक ट्वीट में कहा: “आधार को अच्छे शासन और पारदर्शिता का साधन मानना सुखद है। यह सरकारी खजाने में बचत सुनिश्चित करता है और सेवा वितरण को बेहतर बनाता है।”

ड्रेज़ (Jean Drèze) और नोबेल पुरस्कार विजेता अमर्त्य सेन (Amartya Sen) दोनों प्रमुख अर्थशास्त्री हैं, जो गरीबी उन्मूलन, कल्याण योजनाओं और विकास पर काम करते हैं। वे मानते हैं कि बायोमेट्रिक पहचान प्रणाली का उद्देश्य सरकारी सेवाओं, सब्सिडी और कल्याण योजनाओं को पारदर्शी और कुशल बनाना है। जीन ड्रेज़ आधार को एक संभावित उपयोगी उपकरण मानते हैं। आधार राज्य की क्षमता बढ़ाने का एक महत्वपूर्ण प्रयास है। यह डायरेक्ट बेनिफिट ट्रांसफर (DBT) जैसे माध्यमों से सब्सिडी सीधे लाभार्थी तक पहुंचा सकता है।

यह भ्रष्टाचार कम कर सकता है किंतु गरीबों को योजनाओं के लाभों से वंचित कर सकता है।

इसके जोखिमों की आलोचना भी की है। इसके कार्यान्वयन में गोपनीयता, 'रिस्केड' और तकनीकी समस्याओं जैसे मुद्दे उठे हैं। झारखंड जैसे राज्यों में उनके अध्ययन से पता चला कि बायोमेट्रिक फेलियर (जैसे उंगलियों के निशान न पड़ना) के कारण लाखों गरीब राशन या मनरेगा जैसी योजनाओं से वंचित हो गए।

2०१7 में इकोनॉमिक एंड पॉलिटिकल वीकली में प्रकाशित जीन ड्रेज़ के लेख "Aadhaar and Food Security in Jharkhand" में उन्होंने लिखा कि आधार ने "entitlement failures" को बढ़ावा दिया, जहां निशान न पड़ना) के कारण लाखों गरीब राशन या मनरेगा जैसी योजनाओं से वंचित हो गए।

अमर्त्य सेन का मानना ​​है कि तकनीक से राज्य की डिलीवरी क्षमता बढ़ सकती है, जो गरीबी कम करने में मददगार है। वे आधार को "public action" का हिस्सा देखते हैं, जहां भुखमरी जैसी समस्याओं का समाधान पहुंच (access) में है, न कि सिर्फ नीतियों में। किंतु सेन ने हाल ही में, 2०25 में बिहार के मतदाता सूची संशोधन पर चिंता जताते कि सख्त दस्तावेजीकरण (जिसमें आधार शामिल है) गरीबों को वोटिंग से वंचित कर सकता है। उन्होंने कहा, “सिस्टम सुधारने के नाम पर गरीबों के अधिकारों को कुचलना गलत है। एक गलती सुधारने के लिए सात नई गलतियां न करें।”

आधार से जुड़ी कुछ समस्याओं के समाधान के लिए कुछ व्यावहारिक और तकनीकी उपाय : --

‘भारत की आत्मा उसकी जनजातियों में बसती है’

■ **प्रदेश में भगवान बिरसा की १5०वीं जयंती पर जनजाति वीरता के अमर स्वर गूंज रहे हैं**

हम यह भूल जाएँ कि हम कौन थे, तो हम यह भी खो देंगे कि हम क्या बनना चाहते हैं।

हमारी सभ्यता, हमारे पूर्वज, हमारी पहचान यही भारत की असली ताकत हैं। यही वे लोग हैं जिन्होंने

जंगल, जल और ज़मीन के साथ जीना सीखा, प्रकृति को पूजा और सामूहिकता को संस्कृति बनाया। उनके योगदान को याद रखना इसलिए जरूरी है, क्योंकि यही हमें हमारी जड़ों से जोड़ता है और यही मूल्य विफसित राजस्थान 2०47 के सपने को साकार करने का आधार बनेंगे।

भगवान बिरसा मुंडा ने जल, जंगल, ज़मीन की रक्षा के लिए जो आवाज उठाई, वह सिर्फ विद्रोह नहीं, आत्म सम्मान की आवाज थी। उंटय्या भील, गोविंद गुरु और काली बाई जैसे

योद्धाओं ने इस मिट्टी को अपने लहू से सींचा, ताकि आने वाली पीढ़ियाँ अपनी पहचान न भूलें।

आज प्रदेश में भगवान बिरसा की १५०वीं जयंती के अवसर पर जनजाति वीरता के अमर स्वर गूंज रहे हैं। इस अवसर पर लोग अपनी नीड़ों से जुड़े रहें, अपनी संस्कृति को संदेर्भें और विकास की उस राह पर आगे बढ़ें जहाँ आधुनिकता और विरासत दोनों साथ हों। क्योंकि भारत की आत्मा उसकी संस्कृति और विविधता में बसती है।

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 51

संख्या: 27

प्रभात

कोटा, सोमवार, 10 नवम्बर, 2025

कोटा/24/2012-14

पृष्ठ 8

मूल्य 2.50 रु.

असमानता, भेदभाव व अस्पृश्यता समाप्त होने तक आरक्षण रहे- भागवत

बेंगलुरु, 09 नवंबर। राष्ट्रीय स्वयंसेवक संघ (आरएसएस) प्रमुख मोहन भागवत ने रविवार को इस बात पर जोर दिया कि शिक्षा में आरक्षण तब तक जारी रहना चाहिए जब तक सच्ची सामाजिक समानता हासिल न हो जाए। भागवत ने संघ की 100 वर्ष की यात्रा पर व्याख्यान गुंखला में कहा कि आरक्षण तब तक जारी रहना चाहिए जब तक “असमानता, भेदभाव और अस्पृश्यता पूरी तरह खत्म नहीं हो जाये। एक बार जब समाज के सभी वर्गों की वास्तव में समान अवसर मिलने लगेंगे, तो योग्यता स्वाभाविक रूप से फलेगी-फूलेगी। आरक्षण और योग्यता एक-दूसरे के विपरीत नहीं हैं, बल्कि ये निष्पक्षता और संतुलन सुनिश्चित करने के लिए मिलकर काम करते हैं।”

उन्होंने कहा कि प्रतिभा समाज के सभी वर्गों में मौजूद है, जिसमें पिछड़े वर्ग और अन्य हाशिए पर पड़े समुदाय भी शामिल हैं, और यह मानना गलत है कि योग्यता केवल आरक्षण प्रणाली के

संघ की 100 वर्ष की यात्रा पर मोहन भागवत ने बेंगलुरु में व्याख्यान दिया

- **राष्ट्रीय स्वयंसेवक संघ के प्रमुख मोहन भागवत ने कहा कि धर्म परिवर्तन को बलपूर्वक या कानूनी उपायों से नहीं, बल्कि अपनी परम्परा के प्रति अपनेपन और वर्ग की भावना पैदा करके हतोत्साहित किया जा सकता है।**

बाहर ही है।

भागवत ने अवसर की समानता के मुद्दे पर बोलते हुए, कहा, “हजारों सालों से, समाज के वंचित वर्ग समान स्तर पर प्रतिस्पर्धा करने में असमर्थ रहे हैं। हमें सभी समुदायों को अवसर, प्रेम और सम्मान के मामले में समान स्तर पर लाना होगा। तभी योग्यता का निष्पक्ष रूप से संरक्षण हो सकता है।”

उन्होंने इस बात पर जोर दिया कि गुप्त और प्रत्यक्ष अस्पृश्यता अभी भी

बनी हुई है और कई सामाजिक बाधाएं अभी भी मौजूद हैं। उन्होंने चेतावनी दी कि आरक्षण को समय से पहले समाप्त करने से उन्हीं लोगों को नुकसान होगा जिन्हें अभी भी सहायता की आवश्यकता है।

भागवत ने कहा कि कुछ प्रगति हुई है जो एक सकारात्मक बदलाव है। पिछड़ा वर्ग के कुछ समुदाय अब “दाता” के रूप में काम करने और योग्य लोगों का समर्थन करने में

आत्मविश्वास महसूस कर रहे हैं।

जबवर धर्म परिवर्तन पर, भागवत ने कहा कि धर्म परिवर्तन को रोकने की कुंजी प्रेम, सम्मान और सेवा के माध्यम से सामुदायिक पहचान को मजबूत करना है।

उन्होंने कहा, “धर्म परिवर्तन को बलपूर्वक या कानूनी उपायों से नहीं, बल्कि अपनी परंपरा के प्रति अपनेपन और गर्व की भावना पैदा करके हतोत्साहित किया जा सकता है। जब लोग अपने समाज में सम्मान, देखभाल और अवसरों का अनुभव करते हैं, तो धर्म परिवर्तन का आकर्षण स्वाभाविक रूप से कम हो जाता है।”

भागवत ने भाषा, जाति और धर्म (शेष अंतिम पृष्ठ पर)

अंडमान में रविवार को भूकंप के झटके आए

नई दिल्ली, 09 नवंबर। भारत के अंडमान और निकोबार द्वीप समूह में रविवार दोपहर भूकंप के तेज झटके महसूस किए गए। राष्ट्रीय भूकंप विज्ञान केंद्र के मुताबिक, रिक्टर पैमाने पर भूकंप की तीव्रता 5.4 मापी गई। इसका केंद्र अंडमान सागर में 90 किलोमीटर की गहराई (अक्षांश 12.49 डिग्री उत्तर, देशांतर 93.83 डिग्री पूर्व) पर स्थित था।

भूकंप आने पर लोग घरों से बाहर निकल आए। हालांकि, इस भूकंप की वजह से अभी तक किसी भी तरह के

- **भूकंप की तीव्रता 5.4 थी। अभी तक जान-माल के नुकसान की कोई सूचना नहीं है।**

जान-माल के नुकसान की कोई सूचना नहीं है। ज्ञातव्य है कि अंडमान और निकोबार द्वीप समूह दुनिया के सबसे अधिक भूकंपीय रूप से सक्रिय इलाके में से एक है और इसे ज़ोन वी भूकंपीय क्षेत्र में वर्गीकृत किया गया है।

दूसरी तरफ पृथ्वी विज्ञान मंत्रालय द्वारा उपलब्ध कराई गई जानकारी के (शेष अंतिम पृष्ठ पर)

बिहार मतदान से पहले भारत-नेपाल सीमा सील

मधुबनी, 09 नवंबर। बिहार विधानसभा चुनाव के दूसरे चरण का मतदान 11 नवंबर को होना है, जिसके पहले चुनावी शांति और सुरक्षा सुनिश्चित करने के लिये भारत- नेपाल अंतरराष्ट्रीय सीमा को रविवार से पूरी तरह सील कर दिया गया है।

यह कदम किसी भी अवैध गतिविधि, बाहरी हस्तक्षेप या अप्रत्याशित घटना को रोकने के उद्देश्य

- **सीमा सुरक्षा बल तथा पुलिस को चुनावी अवधि में सख्त निगरानी करने के निर्देश दिए।**

से उठाया गया है। सीमा पर सशस्त्र सीमा बल (एसएसबी) की 48वीं बटालियन, जयनगर के अंतर्गत विभिन्न सीमा चौकियों पर तैनात जवानों को अतिरिक्त सतर्कता बरतने के सख्त निर्देश दिये गये हैं।

(शेष अंतिम पृष्ठ पर)

बिहार चुनाव के दूसरे चरण में प्रचार समाप्त हुआ विधानसभा की 122 सीटों में भाजपा के 53, जदयू के 44, राजद के 71 व कांग्रेस के 36 प्रत्याशी मैदान में

- **इस चरण में राष्ट्रीय जनतांत्रिक गठबंधन अभियान, प्रधानमंत्री मोदी, अमित शाह, राजनाथ सिंह, जे.पी. नड्डा, शिवराज सिंह, नीतीश कुमार व योगी आदित्यनाथ के हाथ में था। दूसरी ओर महागठबंधन की ओर से प्रचार करने वालों में राहुल गांधी, प्रियंका गांधी, खड़गो, तेजस्वी यादव, मुकेश सहनी प्रमुख थे।**

पटना, 09 नवंबर। बिहार में 122 विधानसभा सीटों पर दूसरे और अंतिम चरण में 11 नवंबर को होने वाले मतदान के लिए आज शाम प्रचार का शोर धम गया और अब प्रत्याशी जनसम्पर्क के जरिये वोट जुटाने में लग गये हैं।

दूसरे और अंतिम चरण के चुनाव में राष्ट्रीय जनतंत्रिक गठबंधन (राजग) से जिन दिग्गज नेताओं की प्रतिष्ठा दांव पर लगी है, उनमें पूर्व उप मुख्यमंत्री रेणु देवी, पूर्व उप मुख्यमंत्री तारकिशोर प्रसाद, बिजेन्द्र प्रसाद यादव, डा. प्रेम कुमार, नीरज कुमार सिंह, राष्ट्रीय लोक मोर्चा (रालोमो) के राष्ट्रीय अध्यक्ष उपेन्द्र कुशवाहा की पत्नी स्नेह लता, अनिल कुमार, हिंदुस्तानी आवाम मोर्चा (हम) के अध्यक्ष जीतन राम मांझी की बहू दीपा कुमारी और समधन ज्योति देवी सहित अन्य शामिल हैं।

इसी तरह महागठबंधन से पूर्व विधान सभा अध्यक्ष उदय नारायण चौधरी, पूर्व केन्द्रीय मंत्री जय प्रकाश नारायण यादव, पूर्व सांसद संतोष

कुशवाहा, बिहार विधानसभा में कांग्रेस विधायक दल के नेता शकील अहमद खान, ऑल इंडिया मजलिस-ए-इतेहादुल मुसलमीन (एआईएमआईएम) के प्रदेश अध्यक्ष और विधायक अख्तरुल ईमान भी दूसरे दौर के चुनावी अखाड़े में जोर आजमाइश के लिए उतरे हैं।

दूसरे चरण के चुनाव के लिए राज्य में प्रधानमंत्री नरेंद्र मोदी के अलावा गृह मंत्री अमित शाह, रक्षा मंत्री राजनाथ सिंह, भाजपा के राष्ट्रीय अध्यक्ष जेपी नड्डा, केन्द्रीय मंत्री शिवराज सिंह चौहान,जनता दल युनाइटेड (जदयू) के राष्ट्रीय अध्यक्ष एवं मुख्यमंत्री नीतीश कुमार, केन्द्रीय मंत्री चिराग पासवान, उपेन्द्र कुशवाहा,

जीतन राम मांझी,उत्तर प्रदेश के मुख्यमंत्री योगी आदित्यनाथ, समेत कई दिग्गज नेताओं ने राष्ट्रीय उम्मीदवारों के पक्ष में चुनाव प्रचार किया।

वहीं, राष्ट्रीय जनता दल (राजद), कांग्रेस और वामदलों के महागठबंधन के उम्मीदवारों के पक्ष में प्रचार का जिम्मा मुख्य रूप से कांग्रेस के पूर्व राष्ट्रीय अध्यक्ष राहुल गांधी, प्रियंका गांधी, मल्लिकार्जुन खरगे,नेता प्रतिपक्ष तेजस्वी यादव, विकासशील इंसान पार्टी (बीआईपी) प्रमुख मुकेश सहनी और भारत की कम्युनिस्ट पार्टी मार्क्सवादी-लेनिनवादी (भाकपा-माले) के राष्ट्रीय महासचिव दीपंकर

भट्टाचर्य के कंधे पर था। दूसरे चरण के चुनाव में राजग के घटक भाजपा ने 53, जदयू ने 44, लोक जनशक्ति पार्टी (रामविलास) ने 15,राष्ट्रीय लोक मोर्चा (रालोमो) ने 04 प्रत्याशी और हिंदुस्तानी आवाम मोर्चा (हम) ने छह प्रत्याशी अखाड़े में उतारे हैं।वहीं महागठबंधन के घटक राजद ने 71, कांग्रेस ने 36, विकासशील इंसान पार्टी (बीआईपी) ने आठ,भारत की कम्युनिस्ट पार्टी मार्क्सवादी लेंनिनवादी (भाकपा माले) ने 06, भारतीय कम्युनिट पार्टी (भाकपा) ने चार और मार्क्सवादी कम्युनिस्ट पार्टी (माकपा) ने एक उम्मीदवार खड़े किये हैं। प्रशांत किशोर की पार्टी जनसुराज ने 120 उम्मीदवार चुनावी मैदान में उतारे हैं।

बिहार विधानसभा चुनाव के दूसरे चरण का मतदान 11 नवंबर को होगा, जिसमें 122 सीटों के लिए मतदान कराया जायेगा। मतगणना 14 नवंबर को होगी। इस विधानसभा का कार्यकाल 22 नवंबर को समाप्त हो रहा है।

राष्ट्रीय जनतांत्रिक गठबंधन को घुसपैठियों के वोट नहीं चाहिए- अमित शाह

सासाराम, 09 नवंबर। केन्द्रीय गृह मंत्री और भारतीय जनता पार्टी (भाजपा) के पूर्व राष्ट्रीय अध्यक्ष अमित शाह ने राष्ट्रीय जनता दल (राजद) नेता तेजस्वी यादव और कांग्रेस नेता राहुल गांधी पर हमला करते हुये रविवार को कहा कि राष्ट्रीय जनतांत्रिक गठबंधन (राजग) को घुसपैठियों का वोट नहीं चाहिए, राजग युवाओं तथा जीविका दीदियों के वोट से सरकार बनायेगी।

शाह ने रोहतास जिले में राजग प्रत्याशियों के समर्थन में आयोजित रैली को संबोधित करते हुये कहा कि राजद नेता

- **उन्होंने चुनाव रैली में कहा कि राजग, युवाओं और जीविका दीदियों के वोट से सरकार बनायेगी।**

तेजस्वी यादव और राहुल गांधी ने घुसपैठियों को वोट बैंक बनाया है। ये दोनों नेता घुसपैठिया कारिंदार बनाना चाहते हैं। उन्होंने कहा कि कुछ दिन पहले राहुल और तेजस्वी ने एक यात्रा निकाली थी। ये यात्रा राहुल-तेजस्वी ने घुसपैठियों को बचाने के लिए निकाली थी। उन्होंने कहा कि हमारे देश में घुसपैठिए, हमारे युवाओं की नौकरियां छीन रहे हैं, गरीबों के हिस्से के राशन में अपना हिस्सा ले रहे हैं और साथ ही देश की सुरक्षा के लिए भी खतरा बन रहे हैं। उन्होंने चेतावनी दी राहुल और तेजस्वी जो करना चाहें, करने दें, वह आज सासाराम की धरती से यह कहकर जाते हैं कि राजग सरकार बिहार और देश से एक-एक घुसपैठिए को निकालेगी। उन्होंने कहा कि राजग (शेष अंतिम पृष्ठ पर)

प्रधानमंत्री मोदी ने उत्तराखंड में 8,260 करोड़ रूपए की योजनाओं का शिलान्यास किया

उत्तराखंड राज्य स्थापना के रजत जयन्ती समारोह में प्रधानमंत्री ने राज्य के बलिदानियों को श्रद्धांजलि दी

देहरादून, 09 नवंबर। उत्तराखंड राज्य स्थापना दिवस के रजत जयंती समारोह के अवसर पर प्रधानमंत्री नरेंद्र मोदी देहरादून के एफआरआई मैदान में आयोजित भव्य कार्यक्रम में शामिल हुए। इस ऐतिहासिक आयोजन में पीएम मोदी ने राज्य को 8000 करोड़ रुपये से अधिक की विकास परियोजनाओं की सौगात दी, जिससे प्रदेश के इंफ्रास्ट्रक्चर और सामाजिक विकास को नई गति मिलने की उम्मीद है। इस दौरान प्रधानमंत्री मोदी ने विभिन्न प्रदर्शनियों का भी अवलोकन किया, जिसमें उत्तराखंड की सांस्कृतिक विरासत, पर्यटन, और औद्योगिक संभावनाओं को दर्शाया गया था।

पीएम मोदी ने गढ़ वाली बोली में संबोधन शुरू किया। पीएम ने कहा कि मैं आप सबको उत्तराखंड की रजत जयंती पर बहुत-बहुत बधाई देता हूँ। इस अवसर पर उत्तराखंड के उन

- **नरेन्द्र मोदी ने जिन परियोजनाओं का शिलान्यास व लोकार्पण किया, वे पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास क्षेत्रों से संबंधित हैं।**

बलिदानियों को भी श्रद्धांजलि देता हूं, जिन्होंने आंदोलन के दौरान अपना जीवन न्यूछावर कर दिया। मैं उस समय के सभी आंदोलनकारियों का भी वंदन और अभिनंदन करता हूं। आज का दिन गर्व का है। जिन्हें उत्तराखंड से प्यार है, जिन्हें उत्तराखंड की देवभूमि से लगाव है, उनका मन आज प्रफुल्लित है। पीएम ने कहा कि 25 साल पहले उत्तराखंड नया नया बना था, तब साधन कम थे, बजट कम था, लेकिन आज तस्वीर बदल गयी है। राज्य ने 25 वर्षों में हर सेक्टर में विकास किया है। उत्तराखंड राज्य गठन के समय राज्य का 4 हजार

करोड़ का बजट था, आज 1 लाख करोड़ हो गया है।

पीएम मोदी ने जिन परियोजनाएं का शिलान्यास और लोकार्पण किया है उनमें पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास सहित कई प्रमुख क्षेत्रों से संबंधित परियोजनाएं हैं। इसके साथ ही प्रधानमंत्री दो महत्वपूर्ण पेयजल परियोजनाओं देहरादून में सौग बांध पेयजल परियोजना और नैनीताल में जमरानी बांध बहुउद्देशीय परियोजना का शिलान्यास किया।

(शेष अंतिम पृष्ठ पर)

वोट चोरी रोकना हर नागरिक की जिम्मेदारी- राहुल

किशनगंज, 09 नवंबर। लोकसभा में विपक्ष के नेता राहुल गांधी ने रविवार को प्रधानमंत्री नरेंद्र मोदी और गृह मंत्री अमित शाह पर तीखे आरोप लगाये और कहा कि, “प्रधानमंत्री नरेंद्र मोदी और केन्द्रीय मंत्री अमित शाह चुनाव नहीं जीतते, बल्कि वोट चोरी करके जीतते हैं। वोट चोरी रोकना मेरी ओर देश के हर नागरिक की जिम्मेदारी है।”

किशनगंज ज़िले के बहादुरगंज विधानसभा क्षेत्र में आयोजित जनसभा को संबोधित करते हुये कांग्रेस नेता गांधी ने कहा कि ‘आज देश में दो विचारधाराओं के बीच संघर्ष

- **उन्होंने चुनाव सभा में आरोप लगाया कि नीतीश कुमार ने बिहार में तथा नरेन्द्र मोदी ने देश में रोजगार खत्म कर दिया।**

चल रहा है, एक ओर राष्ट्रीय स्वयंसेवक संघ (आरएसएस) है जो देश को बांटने का काम कर रही है, जबकि दूसरी ओर कांग्रेस और महागठबंधन हैं जो देश को जोड़ने की दिशा में काम कर रहे हैं।

कांग्रेस नेता गांधी ने बिहार में बढ़ती बेरोजगारी और शैक्षणिक संस्थानों की स्थिति पर राज्य और केंद्र सरकार दोनों को घेरा। उन्होंने कहा कि, “मुख्यमंत्री नीतीश कुमार ने बिहार में और प्रधानमंत्री नरेंद्र मोदी ने देश में रोजगार खत्म करने का काम किया है। बिहार के युवा दूसरे राज्यों और देशों में काम करने को मजबूर हैं। बिहार के विश्वविद्यालय और कॉलेज या तो बिक रहे हैं या बंद हो रहे हैं।”

(शेष अंतिम पृष्ठ पर)

दिल्ली में प्रदूषण के खिलाफ इंडिया गेट पर जनता का विरोध प्रदर्शन

प्रदर्शनकारियों का आरोप है कि पोल्यूशन खतरनाक लेवल पर पहुँच गया है, पर कोई उपाय नहीं किये गए

- **पर्यावरणविद भवरीन कंधारी ने कहा कि राजधानी में मैराथन का आयोजन हो रहा है, स्कूलों में स्पोर्ट्स डे मनाया जा रहा है, पर सरकार ने बचाव के लिए कोई सलाह तक जारी नहीं की।**

”सुप्रीम कोर्ट के निर्देशों के अनुसार, नई दिल्ली में केवल जंतर मंतर ही अधिकृत प्रदर्शन स्थल है।” वरिष्ठ पुलिस अधिकारी देवेश कुमार महला ने कहा कि इंडिया गेट प्रदर्शन स्थल नहीं है। सुप्रीम कोर्ट के आदेशों के अनुसार, जंतर मंतर ही अधिकृत विरोध स्थल है। इसलिए हमने सभी को नियमों का पालन करने की सलाह दी है...”

प्रदर्शन में शामिल कार्यकर्ताओं ने कहा कि सरकार केवल आंकड़ों और योजनाओं की बात करती है, लेकिन जमीनी स्तर पर कोई ठोस कदम नहीं उठा रही। उनका कहना था कि हर साल दिल्ली की हवा ज़हरीली होती जा रही

पर हरियाणा का रोहतक और पांचवे पर बहादुरगढ़ है। गुरुग्राम की हवा भी खराब है, लेकिन रैंकिंग के मामले में वो 24वे नंबर पर है। दिल्ली एनसीआर में प्रदूषण से इमरजेंसी जैसे हालात हो गए हैं। आने वाले दिनों में भी बढ़ती ठंड और पूर्वानुमानों के हिसाब से अभी प्रदूषण के स्तर में कमी के आसार नहीं दिख रहे हैं।

दिल्ली, नोएडा, गाजियाबाद, गुरुग्राम से लेकर पूरे एनसीआर में ग्रेप 3 के तहत अंकुश लगाए जाते हैं। इसमें निर्माण संबंधी गतिविधियां बंद कर दी जाती हैं। ईंट भट्टे, ज्यादा प्रदूषण फैलाने वाले उद्योगों पर भी पाबंदी लागू की जाती है। पुराने डीजल वाहनों पर रोक लग सकती है। क्लास 5 तक के स्कूलों में ऑफलाइन मोड की जगह ऑनलाइन मोड में पढ़ाई के निर्देश दिए जा सकते हैं। नोएडा पहले नंबर पर, दिल्ली दूसरे और गाजियाबाद तीसरे नंबर पर है। चौथे

1 0 लाख रुपये के अवैध डोडा-पोस्ट के साथ दो तस्कर गिरफ्तार

डोडा-पोस्ट परिवहन करने में प्रयुक्त पिकअप वाहन जब्त

पावटा, (निर्स)। मादक पदार्थों की तस्करी के खिलाफ चलाए जा रहे विशेष अभियान के तहत प्रागपुरा थाना पुलिस ने कारवाई का 113 किलो डोडा-पोस्ट बरामद किया है। इस दौरान दो आरोपियों को भी गिरफ्तार किया गया है। जब्त किए गए डोडा-पोस्ट की कीमत लगभग 10 लाख रुपये आंकी गई है।

अतिरिक्त पुलिस अधीक्षक कोटपुतली वैभव शर्मा ने प्रेस वार्ता के दौरान जानकारी देते हुए बताया कि अवैध गतिविधियों के विरुद्ध जिले में चलाए जा रहे विशेष अभियान के तहत वृत्ताधिकारी वृत्त विराटनगर राजेंद्र बुरडक के सुपरविजन एवं प्रागपुरा थाना प्रभारी कश्मीर सिंह प्रागपुरा के नेतृत्व में गठित टीम द्वारा थाना जयपुर-दिल्ली राष्ट्रीय राजमार्ग 48 पर नाकाबंदी के दौरान जयपुर से दिल्ली की तरफ जाने वाले वाहनों की चेकिंग के दौरान एक पिकअप को रुकवा कर चेक किया गया तो पिकअप में पीछे



प्रागपुरा थाना पुलिस ने डोडा-पोस्ट समेत दो तस्करों को गिरफ्तार किया।

दो बिजली के ट्रांसफॉर्मर रखे हुए थे, जिनको गहनता से चेक किया गया तो उक्त ट्रांसफार्मर के बीच में प्लास्टिक के कट्टे रखे हुए नजर आए, प्लास्टिक के कट्टों को चेक किया गया तो उक्त

कट्टों में छिलानुमा पदार्थ भरा हुआ दिखाई दिया। जिस पर पिकअप चालक व खलासी से पदार्थ के बारे में पूछताछ की गई तो आरोपियों से पूछताछ के दौरान संतोषजनक जवाब

नहीं मिलने पर पुलिसज सुखबीर सिंह पुत्र रामसिंह निवासी कमालके पुलिस थाना धर्मकोट जिला मोगा पंजाब, गुरजंट सिंह पुत्र गुरुचरण निवासी पण्डुरी अराया पुलिस थाना धर्मकोट

■ **बिजली के ट्रांसफॉर्मर के बीच में प्लास्टिक के कट्टों में 113 किलो डोडा-पोस्ट पकड़ा**

जिला मोगा पंजाब को गिरफ्तार कर लिया गया। पुलिस ने एनडीपीएस एक्ट के तहत मामला दर्ज कर जांच शुरू कर दी है। गिरफ्तार मुल्जिमाँ से गहनता से अनुसंधान जारी है। यह पता लगाया जा रहा है कि डोडा-पोस्ट कहां से लाई गई थी और इसे कहां सप्लाई किया जाना था। इस अभियान में प्रागपुरा पुलिस थाना के उपनिरीक्षक कश्मीर सिंह, सहायक उपनिरीक्षक सतीश कुमार, सहायक उपनिरीक्षक रामजस, हेडकांस्टेबल सायरमल,

कांस्टेबल मनोज, रितेश, भीबराम, विजेंद्र, मनोज, अनूप सिंह, महिला कांस्टेबल कोमल ने महत्वपूर्ण भूमिका निभाई।

खाटूश्यामजी से लौट रहे परिवार की कार ट्रक से टकराई, पांच घायल



घायलों को भीलवाड़ा जिला अस्पताल में भर्ती कराया।

भीलवाड़ा, (निर्स)। जिले के रायला थाना क्षेत्र में रविवार की अल सुबह भीलवाड़ा-अजमेर हाइवे पर खाटूश्यामजी के दर्शन कर लौट रहे राजकोट के एक परिवार की कार आगे चल रहे ट्रक से टकरा गई। हादसे में कार सवार पांच लोग गंभीर रूप से घायल हो गए।

जानकारी के अनुसार राजकोट निवासी अशोक बैरागी (49) अपनी

■ **राजकोट के रहने वाले परिवार की कार सरेंरी के पास ट्रक में जा घुसी**

पत्नी दक्षा, बेटे यतेश, बहु रीना, पोते रौनक, उर्विल, पोती मिशा और परिचित सुनील कुमार के साथ खाटूश्याम दर्शन कर राजकोट लौट रहे थे। सुबह करीब

छह बजे एनएच 48 पर सरेंरी के पास उनकी कार आगे चल रहे एक ट्रक में जा घुसी। हादसे में अशोक बैरागी, यतेश, सुनील कुमार, रौनक और उर्विल गंभीर रूप से घायल हो गए। सूचना मिलते ही लांबिया टोल से हाईवे एंबुलेंस मौके पर पहुंची और सभी घायलों को भीलवाड़ा जिला अस्पताल में भर्ती कराया, जहां सभी का उपचार जारी है।

स्कॉलरशिप परीक्षा 16 को

बीकानेर, (निर्स)। आठवीं कक्षा के विद्यार्थियों को 9वीं से 12वीं क्लास में छात्रवृत्ति के लिए 16 नवंबर को नेशनल मीस कम मेरिट स्कॉलरशिप परीक्षा-2026 होगी, जिसके लिए ऑनलाइन आवेदन को प्रक्रिया शुरू हो चुकी है। प्रेजीक्य शिक्षा विभागीय परीक्षाएं राजस्थान बीकानेर ने इस परीक्षा के लिए 41 जिलों के आधार पर परीक्षा केंद्रों का निर्धारण कर दिया है। सहायक निदेशक अरविंद शर्मा ने बताया कि राज्य में पंजीकृत 96 हजार अभ्यर्थियों के लिए 404 परीक्षा केंद्र बनाए गए हैं। प्रवेश पत्र 10 नवंबर तक जारी किए जाएंगे। 16 नवम्बर को परीक्षा एक पारी में दोपहर 2 बजे से शाम 5 बजे तक होगी। 180 प्रश्न हल करने होंगे। पेपर दो भागों में होगा।

मानसिक योग्यता परीक्षण (मेट) और दूसरा शैक्षिक योग्यता परीक्षण (सेट)। मेट में 90 बहुविकल्पीय प्रश्नों के जरिए विद्यार्थियों की तर्क क्षमता और आलोचनात्मक सोच की जांच की जाएगी, जबकि सेट में 90 बहुवैकल्पिक प्रश्न कक्षा सातवीं और आठवीं के विज्ञान, सामाजिक अध्ययन और गणित विषय से संबंधित होंगे। उत्तीर्ण होने के लिए न्यूनतम 40 प्रतिशत अंक अनिवार्य है। एससी-एसटी श्रेणी के अभ्यर्थियों को 32 प्रतिशत अंक जरूरी है। दिव्यांग श्रेणी के अभ्यर्थियों को अपनी श्रेणी में 3 प्रतिशत आरक्षण नियमानुसार देय होगा। एनएमएमएस योजना में राजस्थान का कोटा 5471 निर्धारित है।

किशोर गृह से बालक भागा

जोधपुर, (कासं)। मंडोर थाना क्षेत्र स्थित किशोर गृह में रह रहा एक बालक खिड़की फांदकर भाग गया। तलाश के बाद भी उसका पता नहीं चल सका। इसके बाद सुरक्षा गार्ड की ओर से पुलिस थाने में रिपोर्ट दी। राजकीय किशोर गृह के सुरक्षा गार्ड ने बताया कि 7 नवंबर की सुबह 7:40 पर नवनिर्मित हॉल के वेंटिलेशन खिड़की से कूद कर बालक भाग गया। किशोर गृह में वेंटिलेशन खिड़की के पास लगे पाइप को पकड़कर ऊपर चढ़ा और वहां से नीचे कूद गया। इसका पता चलने पर सुरक्षा गार्ड की ओर से अधीक्षक को सूचना दी गई। बाद में उसे कई जगहों पर ढूंढा, लेकिन बालक नहीं मिला। उसके बाद सुरक्षा गार्ड ने मंडोर थाने पहुंचकर रिपोर्ट दी।

जोधपुर, (कासं)। राजस्थान और दिल्ली के बीच तेज, सुरक्षित और आरामदायक सफर का नया अध्याय लिखते हुए जोधपुर-दिल्ली कैंट वंदे भारत एक्सप्रेस यात्रियों की पहली पसंद बन गई है। महंगी किराया श्रेणी के बावजूद यह ट्रेन लोकप्रियता के नए रिकॉर्ड कायम कर रही है।

उत्तर-पश्चिम रेलवे के जोधपुर मंडल रेल प्रबंधक अनुराग त्रिपाठी ने बताया कि सेमी हाई स्पीड जोधपुर-दिल्ली कैंट वंदे भारत एक्सप्रेस (26481/26482) अपनी गति, समयबद्धता और अत्याधुनिक सुविधाओं के कारण यात्रियों के बीच बेहद लोकप्रिय हो रही है। यह ट्रेन

मिट्टी के ढेर में दबने से बालक की मौत

निवाई, (निर्स)। ग्राम पंचायत ढाणी जुगलपुरा की बड़की ढाणी में घर के बाहर पड़े मिट्टी के ढेर में एक 13 वर्षीय बालक हॉल बनाकर उसमें घुस गया। अचानक मिट्टी ढह जाने से वह मिट्टी के ढेर में दब गया, जिससे उसकी मौत हो गई। थानाधिकारी रामबीलाल बैरवा ने बताया कि बड़की ढाणी निवासी मोतीलाल सैनी के घर के बाहर दो टांली मिट्टी का ढेर पड़ा हुआ था। मिट्टी के ढेर में उसका 13 वर्षीय पुत्र बाबूलाल

■ **42 ट्रिप में 59 हजार यात्रियों ने किया सफर, रेलवे को 6.21 करोड़ का राजस्व मिला**

राजस्थान और दिल्ली के बीच कनेक्टिविटी को नए स्तर पर लेकर गई है। डीआरएम ने बताया कि इस ट्रेन की सफलता का मुख्य कारण इसका आरामदायक कोच डिजाइन, स्वदेशी तकनीक, अत्याधुनिक इंटीरियर से अधिक यात्रा समय में बड़ी बचत है। यह ट्रेन कामकाजी यात्रियों और पर्यटकों के लिए भरोसेमंद और तेज विकल्प बन चुकी है।

मिट्टी के ढेर में दबने से बालक की मौत

■ **मिट्टी के ढेर में 13 वर्षीय बालक हॉल बनाकर खेल रहा था**

मिट्टी में हॉल बनाकर खेल रहा था। खेलते-खेलते वह हॉल में घुस गया। इसी दौरान उसके ऊपर मिट्टी का ढेर ढह गया। जिसमें वह दब गया और वह अचेत हो गया। जिसको देखकर उसके

नौ माह के मासूम को भोपे ने गर्म सलाखों से दागा

बच्चे की हालत बिगड़ी तो परिजन उसे लेकर एमजी अस्पताल पहुंचे, उपचार जारी

भीलवाड़ा, (निर्स)। जिले में बीमार मासूम बच्चों की जिंदगी से खिलवाड़ करने का खेल रूकने का नाम ही नहीं ले रहा है। दर्जनों मामले सामने आने के बाद रविवार को एक बार फिर मासूम की जान चली गई। बुखार से तड़प रहे मासूम को अंध विश्वासी परिजन अस्पताल ले जाने की बजाय भोपे के पास ले गए और गर्म सलाखों से बच्चे को दागा तो बच्चा और जोर से रोने लगा। उसकी हालत बिगड़ी तो परिजन उसे लेकर एमजी अस्पताल पहुंचे।

जानकारी के अनुसार सदर थाना

क्षेत्र के इरास गांव के निवासी देवा बागरिया के नौ माह के पुत्र गोविंद की तबीयत खराब हो गई। उसे श्वास लेने में दिक्कत आने लगी। इस पर परिजनों ने किसी भोपे के जरिए बच्चे के शरीर पर गर्म सलाखों से डाम लगा दिया। परिजन बताते हैं कि यह परंपरा उनके परिवार में पुराने समय से चली आ रही है। बचपन में यदि वह स्वयं भी बीमार होते थे तो उन्हें भी डाम लगाया जाता था, जिससे वह सही हो जाते थे। उसी परंपरा का अनुसरण करते हुए भोपे के जरिए ठीक करने के उद्देश्य से डाम

लगा दिया, लेकिन उसे मालूम नहीं था कि ऐसा करने से उसकी हालत और बिगड़ जाएगी।

महात्मा गांधी अस्पताल के पीएमओ डॉ. अरूण गौड़ ने बताया कि बच्चे की हालत क्रिटिकल थी और उसे डॉक्टरों की निगरानी में रखा गया था। डॉ. गौड़ ने कहा कि डाम लगाने के इस अंधविश्वास के खिलाफ सबको मिलकर प्रयास करना की जरूरत है जिससे कि मासूम अंधविश्वास का शिकार न हों और उन्हें समय पर चिकित्सा सुविधा उपलब्ध हो सके।

मंदबुद्धि नाबालिग ने पिता पर हमला किया

■ **दो दिन पहले भी नाबालिग एक मंदिर से मूर्ति उखाड़ ले गया था**

से ऐसी हरकतें कर रहा है। उन्होंने बताया कि शनिवार शाम को अचानक 16 साल के नाबालिग बेटे ने हमला करते हुए उनकी नाक और प्राइवेट पार्ट को दांतों से काट लिया, जिसके बाद उन्होंने गंभीर हालत में अस्पताल में भर्ती कराया है। डॉक्टरों ने बताया कि घायल की स्थिति फिलहाल स्थिर है। वहीं घटना की जानकारी मिलते ही पुलिस मौके पर पहुंची, जिसके बाद पुलिस जांच में जुट गई है। थाना अधिकारी का कहना है कि प्रारंभिक जांच में घटना घरेलू झगड़े और मानसिक असंतुलन से जुड़ी हुई लग रही है। मामले में की गंभीरता को देखते हुए बच्चे की काउंसलिंग और मेडिकल जांच कराई जाएगी।

लीलण एक्सप्रेस चार ट्रिप आंशिक रद्द रहेगी

जोधपुर, (कासं)। जयपुर मंडल के समतार फाटक संख्या 235 पर आरसीसी बॉक्स डालने के कार्य हेतु ट्रैफिक ब्लॉक लिया जा रहा है, जिसके कारण रेल यातायात प्रभावित रहेगा।

जोधपुर मंडल डीआरएम अनुराग त्रिपाठी के अनुसार उपरोक्त ब्लॉक की वजह से ट्रेन संख्या 12467 जैसलमेर-जयपुर लीलण एक्सप्रेस सुपरफास्ट 22 व 24 नवंबर तथा 6 व 8 दिसंबर को फुलेरा तक ही चलेगी, जबकि ट्रेन संख्या 12468 जयपुर-जैसलमेर लीलण एक्सप्रेस इन्हीं तिथियों में जयपुर के स्थान पर फुलेरा से चलेगी। जोधपुर मंडल डीआरएम अनुराग त्रिपाठी के अनुसार दोनों रेलसेवाएं जयपुर-फुलेरा खंड के बीच आंशिक रूप से रह रहेंगी। रेल प्रशासन ने यात्रियों से अनुरोध है किया है कि यात्रा से पूर्व संबंधित तिथियों में अपनी रेलसेवाओं की नवीनतम स्थिति रेलवे के आधिकारिक माध्यमों से अवश्य जांच ले।

महिला से मारपीट व छेड़छाड़, मुकदमा दर्ज

श्रीविजयनगर, (निर्स)। यहां पुलिस थाना क्षेत्र में एक महिला से छेड़छाड़ और मारपीट का मामला सामने आया है। पुलिस ने पीड़ित महिला की शिकायत पर आरोपियों के खिलाफ मुकदमा दर्ज कर जांच शुरू कर दी है। गांव की महिला ने अपनी रिपोर्ट में बताया कि कुछ व्यक्तियों ने उसके साथ अश्लील हरकतें कीं। जब उसने इसका विरोध किया तो आरोपियों ने उसके साथ मारपीट की, जिससे वह घायल हो गई। पुलिस ने महिला की शिकायत पर तत्परता दिखाते हुए विभिन्न धाराओं के तहत मामला दर्ज किया है। थाना अधिकारी ने पुष्टि की कि रिपोर्ट के आधार पर जांच शुरू कर दी गई है। स्थानीय पुलिस ने इस प्रकरण की जांच हवलदार बंशीलाल को सौंपी है।

गुलाबी ठंड की दस्तक, लोगों को धूप से राहत

■ **न्यूनतम तापमान में भी तेजी से गिरावट, रात और सुबह ओस जमने लगी**

तीन दिनों में न्यूनतम तापमान में और गिरावट दर्ज होगी। इसके चलते सुबह-शाम की ठंड में तेज इजाफा होगा। मौसम विभाग का पूर्वानुमान है कि नवंबर के दूसरे सप्ताह से सर्दी का असर और स्पष्ट रूप से दिखाई देगा। इस अवधि में रात का तापमान सामान्य से 4 से 5 डिग्री कम रहने की संभावना है। बढ़ती ठंड के बीच लोग अब गर्म कपड़े निकालने लगे हैं। वहीं दिने में खिली धूप फिलहाल राहत देती नजर आ रही है। अचानक ही ठंड के बढ़ने से लोगों की सेहत पर भी असर पड़ रहा है। अस्पताल में सर्दी, जुकाम और बुखार के मरीज बढ़े हैं।

अनूपगढ़ में लंबी दूरी की ट्रेनों के ठहराव की मांग

अनूपगढ़, (निर्स)। रेल विकास समिति ने लंबी दूरी को रेल सेवाएं शुरू करने और बंद पड़ी आरपीएफ चौकी को फिर से संचालित करने की मांग की है। समिति ने अध्यक्ष रमेश शेंवकानी के नेतृत्व में उत्तर पश्चिम रेलवे के मंडल प्रबंधक के नाम स्टेशन अधीक्षक को एक ज्ञापन सौंपा। ज्ञापन में अनूपगढ़ से दिल्ली होते हुए हरिद्वार तक रेल सेवा, अनूपगढ़, केसी वर्मा, जयप्रकाश त्रिपाठी, औराक नय्यर, गाइड अश्विनी शर्मा कुकी, जयप्रकाश जैन सहित विभिन्न गणमान्य नागरिक भी शामिल हुए।

लाइन की सुविधा उपलब्ध कराने की भी मांग की गई है। समिति ने बताया कि भारत-पाक अंतर्राष्ट्रीय सीमा पर स्थित अनूपगढ़ स्टेशन राजनीतिक उपेक्षा का शिकार रहा है। अनूपगढ़ स्टेशन परिसर बीकानेर लोकसभा क्षेत्र में आता है, जबकि पटरी के उत्तर दिशा का पूरा इलाका श्रीगंगानगर लोकसभा क्षेत्र से हिस्सा है। इस राजनीतिक विभाजन के कारण क्षेत्र को लंबी दूरी की रेल सेवाओं और अन्य आधुनिक सुविधाओं के मामले में लगातार अनदेखी का सामना करना पड़ा है।

बूंदी, (निर्स)। बूंदी महोत्सव के दूसरे दिन सुखमहल में मौटी मान-मनुहार से विदेशी पावणे अभिभूत हो गए। सुखमहल की प्राकृतिक छटा के बीच विदेशी पावणों की देसी व्यंजनों से मान मनुहार की गई। रानी रोहिणी फाउंडेशन की सदस्यों व रोहिणी हाड़ा ने पावणों को तिलक लगाकर मोली बांधी व साफे बांधेव लाख के चूड़े पहनाए। लोक कलाकारों की प्रस्तुतियों पर विदेशी

सैलानियों ने नृत्य किया। इस दौरान एडीएम रामकिशोर मीणा एसडीएम लक्ष्मीकांत मीणा, सीईओ जिला परिषद रवि वर्मा, पर्यटन अधिकारी प्रेमशंकर सैनी ने विदेशी पावणों का मुंह मीठा करवाया। संचालन राजकुमार दाधीच ने किया। वहीं बूंदी महोत्सव के दूसरे दिन गढ़ पैलेस से रानीजी की बावड़ी तक विरासत यात्रा (हेरिटेज वॉक) निकाली

■ **दूसरे दिन हुआ हेरिटेज वॉक का आयोजन, लोक कलाकारों के नृत्य और गान के साथ निकाली गई इस यात्रा में देसी-विदेशी पर्यटक शामिल हुए**

गई। लोक कलाकारों के नृत्य और गान के साथ निकाली गई इस यात्रा में देसी-विदेशी पर्यटक शामिल हुए। विरासत यात्रा गढ़ पैलेस से प्रारंभ होकर जैन मंदिर, ऐतिहासिक हाथी शिवप्रसाद हुंजा

घोड़ा, लक्ष्मीनाथ का मंदिर, चारभुजा मंदिर राव भाव के सिंहासन, विभिन्न हवेलियों, तोपखाना, चौगान दरवाजा, नागर सागर कुंड, सूर्यमंद मिश्रण की प्रतिमा को निहारते हुए ऐतिहासिक

रानीजी की बावड़ी पहुंची। सैलानियों को हिंदी और अंग्रेजी में इन मॉन्यूमेंट्स का ऐतिहासिक महत्व एवं बनावट एवं शैली के बारे में बताया गया। सदर बाजार में प्रसिद्ध आजाद बैड के मास्टर मुश्ताक अली ने बांसुरी बजाकर सैलानियों का दिल जीत लिया। सैलानियों ने इन दृश्यों को अपने कैमरों में भी कैद किया और बूंदी की समृद्ध विरासत को देखकर रोमांचित हुए। कच्ची घोड़ी के कलाकार

आयुष मेहता के गीतों में नृत्य करते इस विरासत यात्रा के दौरान आगे-आगे चले। विरासत यात्रा में जिला परिषद के मुख्य कार्यकारी अधिकारी रवि वर्मा, उपखंड अधिकारी लक्ष्मीकांत मीणा, इंटेक संयोजक राजकुमार दाधीच, राजेंद्र भारद्वाज, केसी वर्मा, जयप्रकाश त्रिपाठी, औराक नय्यर, गाइड अश्विनी शर्मा कुकी, जयप्रकाश जैन सहित विभिन्न गणमान्य नागरिक भी शामिल हुए।



मुख्यमंत्री भजन लाल शर्मा ने रविवार को अंता में भाजपा प्रत्याशी मोरपाल सुमन के समर्थन में विशाल रोड शो किया। रोड शो में एवं पूर्व मुख्यमंत्री वसुंधरा राजे, भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा भी मौजूद थे।

प्रचार के अंतिम दिन मुख्यमंत्री ने अंता में विशाल रोड शो किया

आमजन, कार्यकर्ताओं व अल्पसंख्यक समुदाय के लोगों ने उत्साह व उमंग के साथ मुख्यमंत्री का स्वागत किया

अंता/जयपुर 9 नवंबर । मुख्यमंत्री भजन लाल शर्मा ने कहा कि अंता विधानसभा उपचुनाव में भाजपा प्रत्याशी मोरपाल सुमन स्थानीय होने के साथ ही सच्चे और ईमानदार व्यक्ति हैं। इस विधानसभा क्षेत्र का विकास मोरपाल सुमन करेंगे।

मुख्यमंत्री ने अजीतपुरा बालाजी से सीएडी चौराहा, पीडब्ल्यूटी तिराहा होते हुए ब्रह्मपुरी बालाजी तक अंता विधानसभा उप चुनाव में भाजपा प्रत्याशी मोरपाल सुमन के समर्थन में विशाल रोड शो किया। जिसमें जगह-जगह आमजन, कार्यकर्ताओं और अल्पसंख्यक समुदाय के लोगों ने घरों की छतों से और दुकानों के बाहर खड़े होकर उत्साह और उमंग से मुख्यमंत्री के साथ रथ में सवार सभी विशिष्टजनों का फूलों की वर्षा से एवं माला पहनकर स्वागत किया। इस दौरान कार्यकर्ताओं और आमजन ने 'माटी का एक ही लाल, मोरपाल-मोरपाल' के नारे लगाए।

मुख्यमंत्री ने कहा कि प्रदेश के किसानों को प्रधानमंत्री किसान सम्मान निधि का लाभ मिल रहा था। हमारी सरकार ने भी किसानों को सम्मान निधि

- **रोड शो में मुख्यमंत्री भजनलाल शर्मा के साथ पूर्व मुख्यमंत्री वसुंधरा राजे, प्रदेशाध्यक्ष मदन राठौड़, उपमुख्यमंत्री प्रेम चंद बैरवा, सांसद दुष्यंत सिंह तथा प्रत्याशी मोरपाल सुमन भी रथ पर सवार थे।**

देने का काम किया है। कांग्रेस ने कभी भी इस प्रकार के कार्य नहीं किए। उन्होंने कहा कि हमारी सरकार ने प्रदेश के पशुपालकों को डेढ़ लाख रूपए तक की गोपाल क्रेडिट कार्ड जैसी महत्वपूर्ण योजना दी। पिछली सरकार में 19 में से 17 पेपर लीक हुए, लेकिन हमारी सरकार के 22 माह के कार्यकाल में एक भी पेपर लीक नहीं हुआ। हमने 91 हजार युवाओं को नियुक्ति पत्र दिए हैं और डेढ़ लाख विभिन्न पदों पर भर्तियां प्रक्रियाधीन हैं। उन्होंने कहा कि यह सरकार युवाओं के हित में कार्य कर रही है। पूरे पांच साल में चार लाख युवाओं को सरकारी नौकरी देने का हमारा लक्ष्य है।

मुख्यमंत्री ने कहा कि हमारी सरकार ने युवाओं को स्वरोजगार के लिए भी कम ब्याज पर ऋण उपलब्ध करवा रही है। हमने आंगनबाड़ी की बहनों का मानदेय बढ़ाया। कांग्रेस जो

काम पांच साल में नहीं कर सकी वह हमने 22 माह के कार्यकाल में करके दिखाया है।

मुख्यमंत्री ने कहा कि आज जो लोग पैसे बांट रहे हैं, वो कल तक गला काट रहे थे। ऐसे लोगों को यहां की जनता कभी माफ नहीं करेगी और इस बार अंता की जनता जरूर सबक सिखाएगी। उन्होंने भाजपा प्रत्याशी मोरपाल सुमन को भारी मतों से विजयी बनाने की अपील की। मुख्यमंत्री भजन लाल शर्मा ने संबोधन में कहा कि 174 करोड़ रुपये की लागत से 41 किलोमीटर लंबी माल बामोरी-मांगरोल-बारां सड़क कार्य का निर्माण कार्य प्रारंभ हो चुका है। 65 करोड़ रुपये की लागत से अंता से सीसवाली तिराहे तक 4 लेन सड़क एवं रेल ओवर ब्रिज के सुदृढ़ीकरण कार्य भी जल्द शुरू होने जा रहा है। 15 करोड़ रुपये की लागत से

मऊ से लालकोटी सड़क के सुदृढ़ीकरण का कार्य 25 प्रतिशत पूर्ण हो चुका है। विधानसभा क्षेत्र की 25 किलोमीटर लंबाई की मिसिंग लिंक सड़कों का कार्य स्वीकृत हो गया है। गणेशगंज नहरी तंत्र के जीर्णोद्धार की स्वीकृति दे दी गई है।

भाजपा की राष्ट्रीय उपाध्यक्ष एवं पूर्व मुख्यमंत्री वसुंधरा राजे ने रोड शो समाप्ति के पश्चात विशाल जनसमूह को संबोधित करते हुए कहा कि मांगरोल-सीसवाली, अंता-सांगोद के सड़क कार्य हमारे समय में हुए। सरकारी कॉलेज बना, खेमजी महाराज तालाब का सौंदर्यीकरण हुआ। सभी ग्राम पंचायतों में गौरव पथ बने तथा सोनियर सेक्रेण्टरी स्कूल भी बनाए गए। किसानों का कर्ज हमने माफ किया। वसुंधरा राजे ने अंता की जनता से भाजपा प्रत्याशी मोरपाल सुमन को भारी मतों से विजयी बनाने की अपील की।

रोड शो में भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा, सांसद दुष्यंत सिंह, जिला अध्यक्ष श्री नरेश सिकरवार सहित विधायकगण और बड़ी संख्या में कार्यकर्ता व आमजन मौजूद थे।

जापान में भूकंप के बाद सुनामी की चेतावनी

टोक्यो, 09 नवंबर। जापान में भूकंप के बेहद तेज झटके महसूस किए गए हैं। स्थानीय समय के हिसाब से रविवार शाम उत्तरी जापान के तट पर शक्तिशाली भूकंप आया है। इससे इवाते प्रांत में बड़े नुकसान का अंदेशा जाताया

- **भूकंप की तीव्रता 6.7 मापी गई, जिसे खतरनाक श्रेणी में माना जाता है।**

जा रहा है। जापान मौसम विज्ञान एजेंसी ने बताया कि भूकंप की तीव्रता रिक्टर स्केल पर 6.7 मापी गई, जिसे खतरनाक श्रेणी में रखा जाता है। यह शक्तिशाली भूकंप शाम 5:03 बजे (स्थानीय समयानुसार) आया। भूकंप से हुए नुकसान के बारे में अभी जानकारी सामने नहीं आई है।

भूकंप का केंद्र इवाते प्रांत के तट पर समुद्र की सतह से 10 किलोमीटर की गहराई में स्थित था। इस दौरान इवाते के कुछ हिस्सों में आए भूकंप की तीव्रता 4 मापी गई। भूकंप के बाद जापान में सुनामी का खतरा मंडरा रहा है। जापान मौसम विज्ञान एजेंसी ने एक मीटर (तीन फीट) ऊंची सुनामी उठने की चेतावनी जारी की है। इससे स्थानीय लोगों में डर का माहौल है।

बिहार ...

(प्रथम पृष्ठ का शेष)

सीमा सील होने के बाद जयनगर के बेतौहा बाँडेर कस्टम चेक पोस्ट पर सभी तरह के आवागमन पर रोक लगा दी गई है और बैरिकेडिंग कर सीमा को बंद कर दिया गया है। अधिकारियों के अनुसार, सीमा क्षेत्र लंबे समय से संवेदनशील माना जाता रहा है, ऐसे में चुनौती अर्वाधि में सख्त निगरानी और स्थानीय पुलिस के साथ संयुक्त गश्त की व्यवस्था की गई है। एसएसबी ने स्पष्ट किया है कि किसी भी संदिग्ध गतिविधि पर तुरंत कार्रवाई की जायेगी, जिससे मतदान प्रक्रिया शांतिपूर्ण और निष्पक्ष रूप से संभव हो सके।

गुवाहाटी में वायुसेना ने अपनी ताकत दिखाई

गुवाहाटी, 09 नवंबर। गुवाहाटी में रविवार भारतीय वायुसेना का ऐसा नजारा देखने को मिला, जिसने पूरे देश को वंग से भर दिया।

ब्रह्मपुत्र नदी के लांचित घाट पर भारतीय वायुसेना ने अपनी 93वीं वर्षगांठ के उपलक्ष्य में भव्य एयर शो का आयोजन किया। इस दौरान राफेल, सुखोई, तेजस और मिराज जैसे लड़ाकू विमानों ने एक साथ उड़ान भरकर आसमान को देशभक्ति के रंगों में रंग दिया। इस साल वायुसेना दिवस की थीम अचूक, अभेद्य और सटीक है।यह एयर शो न केवल वायुसेना की ताकत का प्रतीक है, बल्कि राष्ट्रीय गौरव का भी प्रतीक है।

इस खास मौके पर वायुसेना के आधुनिक एयरक्राफ्ट और हेलीकॉप्टरों ने 25 अलग-अलग फॉर्मेशन में उड़ान भरी। इनमें राफेल, सुखोई - 30एमकेआई, तेजस, मिराज, जगुआर, मिग-29, सी-130, सी-17, आण्विक, प्रचंड और एंगलएच मार्क-1 हेलीकॉप्टर भी शामिल रहे। एयर शो में सूर्यकिरण एरोबेटिक टीम ने अपना

पाँक्सो अदालत ने दुष्कर्मों पिता को 20 साल की सजा दी

अभियुक्त ने नाबालिग सौतेली पुत्री के साथ कई बार दुष्कर्म का घिनौना कृत्य किया

जयपुर (कांस)। पाँक्सो मामलों की विशेष अदालत क्रम-1, महानगर द्वितीय ने नाबालिक सौतेली पुत्री के साथ कई बार दुष्कर्म करने वाले अभियुक्त पिता को 20 साल की सजा सुनाई है। इसके साथ ही अदालत ने अभियुक्त पर जुर्माना भी लगाया है।

पीठासीन अधिकारी विकास कुमार खंडेलवाल ने कहा कि सौतेले पिता ने अपनी 17 साल की नाबालिक बेटी के साथ दुष्कर्म कर रिस्ते को कलंकित करने का काम किया है। अभियुक्त ने पीड़िता की स्थिति का नाजायज फायदा उठाते हुए उसके साथ रेप जैसा घिनौना कृत्य कई बार किया। ऐसे में अभियुक्त के प्रति नरमी का रुख नहीं अपनाया जा सकता। अदालत ने

- **इस मामले की रिपोर्ट पीड़िता ने मार्च 2022 को करधनी थाने में कराई थी।**

कहा कि मामले में डीएनए सैपल और मेडिकल परीक्षण घटना के करीब एक माह बाद किया गया है। ऐसे में एफएसएल और डीएनए रिपोर्ट में अपराध की पुष्टि ना होना स्वाभाविक है। वहीं पीड़िता ने विश्वसनीय बयान दिए हैं और क्रॉस एग्जामिनेशन में भी पीड़िता ने अपनी बात दोहराई है। ऐसे में डीएनए रिपोर्ट पक्ष में आने का लाभ अभियुक्त को नहीं मिल सकता।

अभियोजन पक्ष की ओर से विशेष

राष्ट्रपति मुर्मू की अंगोला यात्रा में 3 समझौते हुए

लुआंडा, 09 नवंबर। भारत ने अंगोला को रक्षा खरीद के लिए ऋण मुहैया कराने, कृषि और औषधि क्षेत्र में परस्पर सहयोग के लिए तीन समझौता ज्ञापनों पर हस्ताक्षर किए हैं।

राष्ट्रपति द्रौपदी मुर्मू इन दिनों अंगोला की सरकारी यात्रा पर हैं और उनकी मौजूदगी में रविवार को इन समझौता ज्ञापनों पर हस्ताक्षर किए गए। इससे पहले यहां के राष्ट्रपति जोआओ मैनुअल गोंकाल्वेस लौरेंको ने प्रेसिडेंशियल पैलेस में राष्ट्रपति मुर्मू का भव्य स्वागत किया। उन्हें यहां सलामी गार्द भी दी गई। वह अंगोला और बोत्सवाना की राजकीय यात्रा पर हैं। यह किसी भारतीय राष्ट्राध्यक्ष की इन देशों की पहली राजकीय यात्रा है।

इस अवसर पर मुर्मू ने अपने संबोधन में कहा कि भारत और अंगोला मत्स्य पालन, एक्वाकल्चर, मरीन के क्षेत्र में भी परस्पर सहयोग पर भी सहमत

- **भारत अंगोला को रक्षा खरीद में ऋण देगा तथा कृषि व औषधि उद्योग में सहयोग करेगा।**

हुए हैं। उन्होंने इस बात पर भी प्रसन्नता जताई कि अंगोला वैश्विक बायोफ्यूल एलायंस समूह में शामिल हो गया है।

राष्ट्रपति मुर्मू, अंगोला के राष्ट्रपति जोआओ मैनुअल गोंजाल्विस लौरेंको के निमंत्रण पर यहां आयी हैं। भारत और अंगोला इस वर्ष राजनयिक संबंधों की स्थापना की 40वीं वर्षगांठ मना रहे हैं। उनका राष्ट्रपति लौरेंको के साथ द्विपक्षीय वार्ता का भी कार्यक्रम है। वह अंगोला की स्वतंत्रता की 50वीं वर्षगांठ समारोह में भाग लेंगी। उनका अंगोला में भारतीय समुदाय के साथ बातचीत का भी कार्यक्रम है।

गुजरात में आईएसआईएस के तीन आतंकवादी पकड़े गये

अहमदाबाद, 09 नवंबर। गुजरात एटीएस ने एक बड़ी आतंकी साजिश का पर्दाफाश करते हुए तीन आतंकियों को गिरफ्तार किया है। पकड़े गए आतंकियों में दो उत्तर प्रदेश के निवासी हैं जबकि एक हैदराबाद से ताल्लुक रखता है। सूत्रों के मुताबिक, ये तीनों आतंकी हथियारों की

- **तीनों आतंकवादी हथियारों की अदला-बदली के लिए गुजरात आये थे।**

अदला-बदली के लिए गुजरात पहुंचे थे और देशभर में आतंकी हमलों को अंजाम देने की योजना बना रहे थे। गुजरात एटीएस की टीम पिछले एक साल से इन आतंकियों पर नजर रख रही थी। पूछताछ के दौरान खुलासा हुआ है कि ये आतंकी आईएसआईएस से जुड़े हुए हैं और देश में बड़े पैमाने पर आतंकी गतिविधियों को अंजाम देने की तैयारी में थे।

भूमि खरीद मामले में अजित पवार के पुत्र को 42 करोड़ रुपए की चपत लगेगी

लेन-देन रह होने के बावजूद उन्हें रजिस्ट्रेशन के 21 करोड़ व समझौता रह होने की लागत 21 करोड़ रुपए देनी होगी

मुंबई, 09 नवंबर। महाराष्ट्र के उपमुख्यमंत्री अजित पवार के बेटे पार्थ पवार की साझेदारी वाली एक कंपनी को पुणे में सरकारी जमीन की खरीद रह होने के बावजूद युवा व्यवसायी को दोहरा झटका लगा है।

जब इस मामले में विवाद बढ़ा तो इस आपत्तिजनक लेनदेन की रह कर दिया गया लेकिन फिर भी कंपनी को इस रह किए गए सौदे से संबंधित भारी स्टाम्प शुल्क का भुगतान करना होगा।

राजस्व विभाग के अधिकारियों के अनुसार, लेनदेन रह होने के बावजूद कंपनी को अभी भी इस संबंध में कुल 42 करोड़ रुपये का भुगतान करना पड़ेगा। इसमें 300 करोड़ रुपये की भूमि खरीद के पंजीकरण के लिए कुल मूल्य का सात प्रतिशत 21 करोड़ रुपये तथा

यह विवाद तब सामने आया था जब पता चला कि भूमि अधिग्रहण में सरकारी प्रक्रियाओं का उल्लंघन किया

- **कंपनी में 99 प्रतिशत हिस्सेदारी के बावजूद पार्थ पवार को आरोपी नहीं बनाने पर मुख्यमंत्री ने कहा कि शिकायत कंपनी के खिलाफ दर्ज की गई है। व्यक्तिगत हितधारक के खिलाफ नहीं। जाँच में जो भी शामिल पाये गए, उनके खिलाफ कार्यवाही होगी।**

गया। राज्य सरकार के स्वामित्व वाली यह संपत्ति कथित रूप से उसके वास्तविक बाजार मूल्य के लगभग छठे हिस्से पर बेची जा रही थी जिसकी अनुमानित कीमत 1,800 करोड़ रुपये है। इसके अलावा, इस लेन-देन में कथित रूप से स्टाम्प शुल्क में छूट का लाभ भी पाया हुआ क्योंकि दावा किया गया था कि भूमि को सूचना प्रौद्योगिकी पार्क के लिए विकसित किया जाएगा।

अधिकारियों ने पुष्टि कि है कि वर्तमान सरकारी नियमों के अनुसार राज्य के स्वामित्व वाली भूमि निजी संस्थाओं को हस्तांतरित नहीं की जा सकती है जिससे यह सौदा कानूनी रूप से अवैध हो गया। इस खुलासे के बाद

तीखी राजनीतिक प्रतिक्रिया शुरू हो गयी और विपक्षी दलों ने अजित पवार के इस्तीफे की मांग की तथा कहा कि इस घटना से सरकारी भूमि विक्री प्रक्रियाओं में गंभीर उल्लंघन का पता चला है। उपमुख्यमंत्री ने शुक्रवार को अपने स्पष्टीकरण में कहा था कि उन्हें भूमि खरीद के संबंध में कोई पूर्व जानकारी नहीं थी और कहा कि लेनदेन पूरी तरह से खारिज हो चुका है। हालांकि, मुख्यमंत्री देवेंद्र फडणवीस ने उसी दिन थोड़ा अलग रुख अपनाते हुए कहा कि किसी भी औपचारिक रद्दीकरण प्रक्रिया से पहले लेनदेन का पूरा होना एक आवश्यक और अनिवार्य शर्त है। उन्होंने कहा कि कोई भी कार्रवाई शुरू करने से पहले

लोक अभियोजक मातादीन शर्मा ने बताया कि मामले में पीड़िता ने 7 मार्च 2022 को करधनी थाने में रिपोर्ट दर्ज कराई थी। रिपोर्ट में कहा कि पीड़िता और उसकी तीन बहने अपनी मां और सौतेले पिता के साथ किराए के घर में रहती हैं। इस दौरान पिता के मारपीट से परेशान होकर बहने अपनी नानों के साथ रहने लग गईं। इस दौरान 5 फरवरी 2022 को सौतेले पिता ने मां की अनुपस्थिति में उसके साथ दुष्कर्म किया। जब इसकी शिकायत मां को दी तो मां ने कोई सहायता नहीं की। इसके बाद भी कई बार पिता ने उसके साथ संबंध बनाए। इस दौरान पीड़िता ने अपनी बहन और मामा को घटना की जानकारी दी।

असमानता...

(प्रथम पृष्ठ का शेष)
के पार समावेशिता को बढ़ावा देने के लिए सामाजिक एकीकरण के महत्व पर जोर दिया। उन्होंने कहा कि परिवारों और दोस्तों को आपस में मिलना-जुलना चाहिए, त्योहार साथ मिलकर मनाने चाहिए और एक-दूसरे का समर्थन करना चाहिए।

भागवत ने राजनेताओं द्वारा जाति और मनुस्मृति जैसे ग्रंथों के दुरुपयोग पर टिप्पणी करते हुए कहा कि सामाजिक जागरूकता सबसे प्रभावी प्रतिक्रिया है।

उन्होंने कहा, "राजनीतिक शरारतें तभी पनपती हैं जब वे स्वार्थ सिद्ध करती हैं। जब समाज सामूहिक रूप से विभाजनकारी विचारों की स्वीकार करने से इनकार करता है और समानता पर जोर देता है, तो ऐसे प्रयास बेकार हो जाते हैं।" उन्होंने आगे कहा कि एकीकरण, सम्मान और एकता को सबसे पहले सामुदायिक स्तर पर बढ़ावा दिया जाना चाहिए।

वोट चोरी ...

(प्रथम पृष्ठ का शेष)
कांग्रेस नेता राहुल गांधी ने युवाओं को संबोधित करते हुये कहा कि आज की सदी का नशा दिव्यतर और फेसबुक है, लेकिन इससे रोजगार नहीं मिलता है। उन्होंने कहा कि, बिहार का युवा रोजगार चाहता है न कि 21 वीं सदी का नशा। रोजगार, काम और पलायन को प्रधानमंत्री युवाओं और किसानों से कभी संवाद नहीं करते हैं।' उन्होंने दावा किया कि आगामी चुनाव में भाजपा और संघ एक और हैं, जबकि कांग्रेस और तेजस्वी यादव के नेतृत्व वाला महागठबंधन दूसरी ओर। गांधी ने कहा कि उनकी लड़ाई विचारधाराओं की है, एक विचारधारा देश को बांटती है और दूसरी जनता को जोड़ती है।

अंडमान ...

(प्रथम पृष्ठ का शेष)
मुताबिक, इसमें संपूर्ण पूर्वोत्तर भारत, जम्मू-कश्मीर के कुछ इलाके के अलावा हिमाचल प्रदेश, गुजरात में कच्छ का पुरा, उत्तरी बिहार के कुछ हिस्से और अंडमान और निकोबार द्वीप समूह शामिल हैं।

सक्रिय आतंकवादियों के खिलाफ व्यापक तलाशी अभियान

अभियान का उद्देश्य पाकिस्तान से सक्रिय जम्मू-कश्मीर के मूल निवासियों के रिश्तेदारों की संदिग्ध गतिविधियों का पता लगाना है

जम्मू, 9 नवंबर। जम्मू-कश्मीर पुलिस ने पाकिस्तान से आतंकवादी गतिविधियों को अंजाम देने वाले राज्य के मूल लोगों के रामबन जिले में रहने वाले रिश्तेदारों की संदिग्ध गतिविधियों का पता लगाने के लिए रविवार को एक व्यापक घेराबंदी और तलाशी अभियान (सीएसएसओ) शुरू किया।

आधिकारिक प्रवक्ता ने बताया कि पुलिस ने रामबन के वरिष्ठ पुलिस अधीक्षक अरुण गुप्ता की अगुवाई में बनिहाल और गूल में कई स्थानों पर समन्वित तरीके से घेराबंदी और तलाशी अभियान चलाया। उन्होंने बताया कि ऐसे अभियानों

- **रामबन के वरिष्ठ पुलिस अधीक्षक अरुण गुप्ता की अगुवाई में ननिहाल व गूल में कई स्थानों पर समन्वित तरीके से घेराबंदी व तलाशी अभियान चलाया गया।**

का उद्देश्य पाकिस्तान से सक्रिय जम्मू-कश्मीर के मूल निवासियों (जेकेएनएपी) के रिश्तेदारों की संदिग्ध गतिविधियों का पता लगाना, संदिग्ध व्यक्तियों के इतिहास की पुष्टि करना और संवेदनशील क्षेत्रों में सुरक्षा कड़ी करना है। इस अभियान में पाकिस्तान से आतंकवादी गतिविधियों को अंजाम देने वाले जम्मू-कश्मीर के मूल निवासियों और सक्रिय कार्यकर्ताओं

के रिश्तेदारों और सहयोगियों के घरों की तलाशी ली गई।

उन्होंने कहा, "पुलिस टीमों ने यह सुनिश्चित करने के लिए कई परिसरों का गहन निरीक्षण किया कि कोई राष्ट्र-

विरोधी या गैरकानूनी गतिविधियाँ तो नहीं चलाई जा रही हैं।" रामबन पुलिस, सेना, सीआरपीएफ और एसओजी इकाइयों की संयुक्त टीमों ने ड्यूटी मजिस्ट्रेटों के साथ मिलकर जिले के

विभिन्न संवेदनशील इलाकों में अभियान चलाया।

प्रवक्ता ने कहा, "आम जनता को कोई असुविधा पहुँचाए बिना ये अभियान सुनियोजित तरीके से चलाए गये और इस तरह के अभियान क्षेत्र में शांति एवं स्थिरता सुनिश्चित करने के लिए जारी निवारक और खुफिया-उपायों का एक हिस्सा है।

प्रवक्ता ने कहा, "पुलिस ने आम जनता से कानून प्रवर्तन एजेंसियों के साथ सहयोग करने और अपने क्षेत्रों में संदिग्ध गतिविधियों या व्यक्तियों के बारे में कोई भी अहम जानकारी साझा करने की अपील की है।